
БОЖЫМ ШЛЯХАМ 





Год ХУІ 


ТРАВЕНЬ--ЧЭРВЕНЬ 1968 


Хе з (108) 





Рымскія звычаі ў чае Вялікага Тыдня 


Гук матораў, крык рэклямаў, сьпешка кож- 

нага з нас глушаць Божы голас у сусьвеце. 
Іяма калі затрымацца, падумаць. Усе куды- 

сьці сьпяшаюцца... 

Царква аднак не адказвзецца ад сваей мі- 
сіі, каб прыпамінаць усім людзям, усюды і ў 
кожным стагодзьдзі. Асабліва гэта яна робіць 
у часе вялікіх сьвятаў: у час посту і Пасхі. 

Можа нідзе так моцна не адчуваецца Вялікі 
Тыдзень, як у Рыме -- ў цэнтры хрысьціян- 


ства. 





Папа Павал УІ, не зважаючы на свой па- 
важны век і нядаўна адбытую хваробу і апэ- 
рацыю, ня толькі прыймае актыўны ўдзел у 
набажэнствах, але ён ёсьць першы ў працэ- 
сіях і ў публічных малітвах. 


О РРР: Катипіка:.ога 2010 


Тут мы затрымаемся толькі над некаторымі 
мамэнтамі Вялікага Чацьвярга, Пятніцы і пер- 
шага дня Вялікадня. 


ж 


Вялікі Чацьвер -- гэта памятны дзень, калі 
Хрыстос, перш чым прыняць крыж, «палю- 
біўшы сваіх, што на сьвеце, даканца ўзьлю- 
біў іх” (Ян 13, 1). Сабраў апосталаў у Сыёнс- 
кай сьвятліцы -- перад сваей першай Літур- 
гіяй і абмыў ім ногі. 

Эвангеліст Ян расказвае аб гэтым падра- 
бязна (13, 3-5): 

«Ісусе... устаў ад стала, скінуў з Сябе вер- 
хнюю вопратку і, узяўшы ручнік, падпера- 
заўся. Пасьля наліў вады ў умывальніцу і 
пачаў абмываць ногі вучням сваім і выціраць 
ручніком, якім быў аперазаны. І падыхо- 
дзіць да Сымона Пятра, і той кажа Яму: Гос- 
падзе! ці-ж Табе абмываць мае ногі?...» 


Абрад абмываньня быў ведамы на Ўсходзе, 
але спаўнялі яго звычайна слугі або няволь- 
нікі. А Ісус споўніў яго як Госпад і Вучыцель, 
даючы прыклад вучням. 

Гэты Хрыстовы абрад і прыклад Царква 
дасюль спаўняе год-у-год. У Усходняй Цар- 
кве, дзе ёсьць больш сьаятароў, калі дыякан 
чытае сьвятое Эвангельле, біскуп абмывае 
ногі 12-ці сьвятарам. 

А ў лацінскім абрадзе звычайна біскуп аб- 
мывае ногі 192-ці жэбракам або старым з пры- 
тулку. 

Павал УІ ў базыліцы сьвятога Яна Апоста- 
ла абмыў ногі сёлета 12-ці студэнтам з Пап- 
скае калегіі Прапаганды. Гэтыя сэмінарысты 
былі выбраныя з пасярод розных расаў і на- 
цыяў. 

Абрад умываньня ног заўсёды робіць вялі- 
кае ўражаньне на прысутных. Ён жыва і кан- 
крэтна вучыць нас, як патрэба выконваць 
найбольшае прыказзньне любові Бога і бліж- 

няга. Ужо сьвяты Павал напамінаў добрым 
удовам, каб была «дазнаная з добрых учын- 
каў, ці дзяцей узгадавала, ці прымала пада- 
рожных, ці ўмывала ногі...?» (І Цімафея, 
5, 10). 

Гэты абрад пасьля перайшоў у цэрквы і са- 
боры. Успамінаюць аб ім сьвятыя Айцы Цар- 
квы Амброжы і Аўгустын. І абрад умывань- 
ня ног асабліва выявіўся ў царкоўным маста- 
цтве (у скульптуры і малюнках) на Ўсходзе і 
на Захадзе. 

Хто сам выконваў гэты абрад, а нават калі 
быў толькі сьведкам, кожны мусіў адчуць 
сілу слоў Хрыста: «Я даў вам прыклад, каб, 
як Я зрабіў вам, рабілі і вы» (Ян 13, 15) і ў 
вершы 34-ым: «Даю вам новае прыказаньне, 
каб любілі адзін аднаго. Як Я палюбіў вас, 
так і вы любеце адзін аднаго». 


Вялікая Пятніца прысьвячана разважань- 
ню Хрыстовых мукаў. Дзеля таго што крыж 
быў самым страшным прыладзьдзем Хрысто- 
вай пакуты, дык у нашых уласных крыжох- 
пакуце мы здабывзем Хрыстовыя ласкі і ад- 
пушчэньне грахоў, дый у заслугах Хрыста 
стаёмся Божымі дзецьмі. Затое Хрыстоваму 
крыжу аддаецца чэсьць і пашана. 

У лацінскім абрадзе існуе цэрэмонія веда- 
мая як адарацыя крыжа, а ўва ўсходнім 
абрадзе ў Вялікі Чацьвер вечарам чытаецца 
12 Эвангельляў аб Хрыстовых муках. 

У Рыме існуе прыгожы звычай, што веча- 
рам у Вялікую Пятніцу адбываецца публіч- 
ная працэсія, так называная «Крыжовая Да- 
рога». Пачынаецца яна ў старадаўным Калі- 
зэі, у якім даўней мучылі хрысьціянаў. З ка- 
лізэю працэсія ідзе ў горад і канчаецца на 
ўзгорку ля даўнейшай паганскай сьвятыні. 

Крыжовая Дарога -- гэта працэсія ў маліт- 
вах, песьнях і разважаньнях аб важнейшых 
мамэнтах той крывавай дарогі, якую адбыў 
Хрыстос, нясучы на сваіх плячах дрэва кры- 
жа, да якога пасьля быў прыбіты. 


Пэўна, што аўтэнтычная дарога крыжа іс- 
нуе толькі ў Еразоліме, дзе сам Хрыстос ась- 
вяціў яе сваім потам і крывёю -- аж смаглая 
зямля зрасілася, абмылася і насыцілася 
ею! Аднак і ў Рыме, сярод рэшткаў даўней- 
шай гордай сталіцы сьвету, дзе да 313 году 
крыжавалі хрысьціянаў або кідалі іх на арэ- 
ну дзікім згалоджаным зьвярам, на фоне ка- 
лізэю, аркі Канстантына, побач Форум Рома- 
нум, калі ў працэсіі ідуць за Хрыстовым кры- 
жам тысячы вернікаў з малітваю на вуснах, 
тады усе адчуваюць, што быццам жывы Хры- 
стое праходзіць між народу. 





Кожная станцыя дарогі прыпамінае іншы 
мамэнт Хрыстовай пілігрымкі: найперш успа- 
мінаем, як асуджаны Хрыстос бярэ на Сябе 
цяжар крыжа; далей бачым Яго, як упаў пад 
цяжарам дрэва, як спатыкае Сваю Матку і 
плачучых жанчынаў, як разьдзяваюць Яго на 
гарэ і прыбіваюць да крыжа, на якім з поў- 
най сьведамасьцю памірае. 

Затрымаемея крыху даўжэй пры станцыі 
ХІ-ай! 


«Ісус прыбіты да крыжа. 
Прабіваюць Яму рукі. 
Праколваюць Яму ногі. 


Таму, хто ёсьць валадаром майго прызна- 
чэньня. 

Анёл прыкрыў усю саромнасьць: болып не 
бачу нічога іншага як толькі ягоны боль. 

«Крыж, які Ён узьняў гэтак высока, Яго 
гадыміць яшчэ вышэй. 


«Яго расьцягваюць. Яму ўбіваюць цьвікі 
Цяжкаважны молат кладзецца на цьвікі. 
Цьвікі ўпіваюцца ў жылы, у жывое цела. 
Праз цела цьвік лезе ў дрэва. Разам зь ім 
цела і косьці лезуць у дрэва. Кроў пырскае 
з рукі. І так з другой рукой... Паднялі хрыж. 
Зрушыліся ад сьмяротнага болю суставы. Па- 
вісе чалавек, Бог». "Разважаньні Г. Геона). 


на, дра 

Павал УІ-ы, з волі Хрыста Ягоны Вікары 
на зямлі, нёс крыж -- сымбаль цярпеньняў 
усяго сьвету, але і знак перамогі! 

- 


Скончылася жудасная Вялікая Пятніца: 
Хрыстос ляжаў у гробе, а дзьверы гробу былі 
прывалены вялізным каменем. Камень быў 
запячатаны і гроб сьцерагла стража. 

Але трэцяга дня Хрыстос уваскрос -- 
перайшоў «ад сьмерці да жыцьця»! 

Неспадзяваная вестка маланкай абляцела 
заспаную Еразоліму! 

Зьбянтэжыліся фарызэі і сьвятары. Дый 
ці толькі яны? 

Ці-ж хто калі чуў, што чалавек, -- заму- 
чаны і памёршы на вачах вялікага натоўпу, 
паложаны ў гробе, закрыты каменем-ска- 
лой, -- сам адваліў камень, паламаўшы пя- 
чаці, разагнаў стражу і выйшаў жывы, зь 
мёртвых устаў -- Уваскрос?! 

Калі адазваліся званы Вечнага Гораду і 
аб'явілі радаенае «Альлелюя!» і калі да гра- 
мадаў -- тысячаў вернікаў-прамаўляў Павал 


УХІ-ы, мы мелі ўражаньне, што гэта сьвяты 
Пётр прамаўляе ў Ерузаліме да сабранага на- 
роду. 

«Уваскрасеньне Хрыста і нашае -- жадаем 
вам прыпомніць -- ёсьць здарэньням магут- 
насьці, больш таго -- усёмагутнасьці Божае! 
Тут недастаткова ўпрагчы ўсе прыродныя 
сілы і падаць прыродныя прычыны, каб яго 
выясьніць. 

Сьмерць ёсьць такой сілай і валадзрыць 
так страшэнна, што выглядае недарэчнасьцю 
думаць аб перамозе над ёй, Аднак гэта зьдзе- 
йсьнілася ў Хрыста: памёр, пахаваны і пасьля 
трэцяга дня ўваскрос і ёсьць слаўны... 

«Уплыў дзіўны але сапраўдны гэтага зда- 
рэньня можа праявіцца і ў сучасным зьня- 
вераным сьвеце. Можа быць там перамога, 
дзе здаецца ўсё скончана. Надзея на лепшае 
можа адрадзіць гісторыю чалавека...» 

Так гаварыў Папа Павал ХІ, а гэтыя словы 
чуў і пасылае суродзічам, разам з сваім пры- 
вітаньнем.,., 


Прысутны там Ч. С. 





а. А. Надсон 


Заходняя літаратура на Беларусі 
ў ХУ-ХУП етаг. 


(Пачатак глядзі «Божым Шляхам» Лё 1, 1968). 


У палове 16-га стаг. Польшча сталася важ- 
ным пасярэднікам у перадачы заходняй лі- 
таратуры на Беларусь. Многія заходнія тво- 
ры перш тлумачыліся на польскую мову, а 
тады з польскай на беларускую. Адным з та- 
кіх твораў былі «Рымскія Дзеі». Гэта быў 
збор кароткіх апавяданьняў маральнага ха- 
рактару, узятых быццам з рымскай гісторыі, 
якія аднак у сапраўднасьці, акрамя назоваў 
і імёнаў герояў, мелі вельмі мала супольнага 
з ею, Пачатак твору трэба шукаць у кнізе 
гішпанскага сьвятара Пятра Альфонса , Різ- 
сіріпа СІегісаіі5“, якая паявілася ў 12-ым 
стагодзьдзі. У 13-тым стаг. кніга атрымала 
свой канчатковы назоў ,Се5іа Ботапогит" 
і сталася вельмі папулярнай у ўсёй Заходняй 
Эўропе, асабліва ў Англіі. Польскае тлума- 
чэньне зьявілася друкам у 1553 г. іда яго бы- 
ла далучаная «Гісторыя аб Апалёне каралю 
Тырскім». Гэта была грэцкая аповесьць з 
3-га стаг., арыгінал якой загінуў і якая была 
ведамая ў Заходняй Эўропе з лацінскага тлу- 
мачэньня зробленага ў 6-ым стаг. У часе Рэ- 
нэсансу зацікаўленьне гэтай аповесьцю зноў 


ажыло. У 1457 г. быў зроблены чэскі перз- 
клад, які паслужыў прыкладам для польска- 
га. Героем аповесьці ёсьць Апалён кароль 
тырскі, які разгадаў грэшны сакрэт магутна- 
га караля Антыёха і быў змушаны ўцякаць 
ад гневу гэтага апошняга. Ён пацярпеў шмат 
няшчасьцяў, сярод якіх самымі большымі бы- 
лі страта жонкі і дачкі. Наканец аднак ён 
знайшоў іх жывых у амаль цудоўны спосаб, 
а таксама зтрымаў назад сваё каралеўства 
разам з каралеўствам свайго ворага Анты- 
ёха. Вывад повесьці ясны: цнота заўсёды 
атрымоўвае сваю нагароду. 

Беларускі тэкст «Рымскіх дзеяў» зьяўляец- 
ца тлумачэньнем з польскага выданьня 1553 
г., хоць гісторыя аб Апалёне крыху розьніцца 
ад польскай вэрсіі.” Абодва творы былі пры- 


7 Тэкст быў выданы ў кнізе: Римские деяния, 
изд. Обіцества любителей древней писменности, 
СПБ. 1877-18. 

Аповесьць аб Апалёне носіць наступны загало- 
вак: «История о Апполоне короле тирском и о Тар- 
се королевне приклад что печаль переменяется в 
радость». 

Выданьне зробленае з рукапісу з 1688 году, 
знойдзенага ў Магілёве. 

значаныя для рэлігійна-маральнага чытань- 
ня. Мова іх ёсьць вельмі блізкая да царкоў- 
на-славянскай толькі з некаторымі беларуе- 
кімі асаблівасьцямі. Вось для прыкладу апі- 
саньне морскай буры, у часе якой загінуў ка- 
рабель Апалёна: 

«...Апполон велел приправить корабель, 
хотяіце плыть до пентаполя, и всяде в него 
и дался ветром, а как уже десять дней плыл 
по морю, поветріе же ему пременилось про- 
тив полуденному ветру, и воста с полуноіци 
ветр... волны взяли корабль на себе и на- 
чаша им яко пилою метати, едина волна до 
другой подаваючи его, дондеже некоторая 
ина болшая волна припадше поднесла и под- 
няла корабль на себе и разорвала его, так что 
ни едина доска со другою не осталась, сребро 
же и злато летело на дно моря, ризы и иныя 
приправы другія по морю поплыли, и людіе 
все потопоша. Тогда Апполон ухватил доску, 
нача держатися ея и плыл на ней целыя три 
дни и три ноіци. В четвертыйи же день увидел 
некоторого рыбника, а он ловит рыбу, и нача 
к нему вопити, глаголя: О человече прибли- 
жися ко мне, и дай живот утопаюіцему и по- 
мози утрудившемуся». 

Пад канец кнігі апісваецца спатканьне Апа- 
лёна з дачкой Тарсіяй. Апалён, які думаў 
што Тарсія даўно ня жыве, не пазнае яе. Тар- 
сія таксама не пазнае свайго бацькі. Яна про- 
сіць Апалёна адгадаць некалькі загадак. Вось 
адна з іх: 

«Рекла Тарсія: что есть сей дом: сіе есть 
дом в ризах не убогій, гости и господарь в 
нем нагіи и тамо вец в руце держит, а ветыду 
не умеют. Огонь и воду в нем продают, а у 
них то даром дают. Отповедал ей Апполон: 
дом есть лазня, сій есть баня, в ризах не убо- 
гій, а в нем гости и господарь бывают нагій, 
веш есть веник...» 

Выглядае непраўдападобным, каб грэкі па- 
рыліся ў лазьні з венікамі! Тут напэўна бела- 
рускі перакладчык уставіў нешта сваё. 

Другая аповесьць, ператлумачаная з поль- 
скай мовы на беларускую, была «Исторыя о 
Атыли короли угорском». Аўтарамтэтайкнігі, 
напісанай у лацінскай мове, быў прымат Ву- 
горшчыны Мікола Олях, архіепіскап Стры- 
гонскі, ведамы гуманіст і прыяцель Эразма 
Роттэрдамскага. Польскае тлумачэньне, зро- 
бленае Цыпрыянам Базылікам, паявілася ў 
1574 г. і было ператлумачанае на беларускую 
мову хутка пасьля гэтага. Аўтар «Гісторыі аб 
Атылі» меў на ўвеце напісаць гістарычны 
твор, але гэта яму не ўдалося. У сапраўнась- 
ці ягоная кніга -- гэта гістарычны раман, лзе 
сапраўдныя факты пераплятаюцца з легенда- 
мі і выдуманымі выдарэньнямі., У прыват- 


насьці тут пераплеценыя легенды заходне- 
эўрапэйскія, якія прадстаўляюць Атылю як 
ворага і мучыцеля Царквы, і германска-гуне- 
кія, якія стараюцца зрабіць з Атылі героя, 
прычым гуны тут утоежсамліваюцца з ву- 
горцамі. Да стварэньня геройскага вобразу 
Атылі дапамагла легенда, быццам ён у сваім 
паходзе на Эўропу выконаў пэўную, даную 
яму ад Бога, місію. У Францыі Атыля спат- 
каў аднаго пустэльніка, які яму сказаў: 

«... Ведай о том, иж Бог будучы злостями 
люду своего раздражненый, которы видечы 
иж от справедливости и от правдивое веры 
до непобожности ся наклонили пыхою... хо- 
течы их до скромности, покоры, мерности, 
справедливости, милости сполной а до сполно- 
го покою... и до справедливого жывота за 
твойм побуждением прывести -- меч свой 
тепер в руки твой дал, бо ты есть бич божый 
на каране выступков люду хрестянеского по- 
сланы». 


Атылі гэтага толькі было трэба і ён быў 
рады выконваць ролю «біча божага». Не заў- 
сёды гэта аднак яму ўдавалася і часам лас- 
кавасьць і пакора добрых пастыраў Царквы 
перамагалі ягоную лютасьць. Такім чынам, 
калі Атыля прыбліжыўся да гораду Труа: 

«...тых тэды Трэков албо Троей биекуп, 
што его звано Люпус, то ест волк, человек 
святобливого жывота, убравшы ся ув-оденье 
бискупе, з множеством духовных особ вышол 
против Атыли прыежджаючому. Тот учы- 
нившы прыстойное поздрсвене пытал Атыли, 
што бы был зач, иж так много королев звы- 
тяжывшы, народы и люди поразившы, мес- 
та збурывшы все моцью под свою моц подби- 
вает. Которому Атыля отказал: Я естэм ко- 
роль угорскии, бич божый, которых слов Лю- 
пус улекнувшы ся рекл: А хто ся бичови Бо- 
га моего опреть, абы ся над кождым, над ким 
хочеть, гневити не мел? Под же тэды, як по- 
ведаеш, бичу Бога моего, едь где хочеш, все 
тобе яко слузе божому, чому ся я зборонити 
не буду, послушно будеть. Казал потом брамы 
местские отворыть а Атыли держечы под 
ним коня за повеоды з великой учтивостю 
впровадил, который албо поволностю а укла- 
дностю оного бискупа будучы звитяжоный, 
або тэж з воли божое не учынившы жадное 
шкоды и крывды никому, зо всими войски 
свойми через место едучы другою броною з 
места выехал». 

У падобны спосаб Атыля паслухаў намо- 
ваў папы рымскага сьв. Льва Вялікага, які 
выйшаў яму насустрач і прасіў ня браць і не 
бурыць Рыму. Расказ аб гэтым здарэньні кан- 
чаецца такім чынам: 

«Оттуль же уросла была кунштливая пры- 
повесть у его жолнеров, иже Атыля большей 
ся боить диких зверат самых толко прозвиіц, 
нижли збройного воиска лпоневаж у Фран- 
цый над волком, а в Влохах над ильвом не 
ужывал своего панованя». 

Мова «Гісторыі аб Атылі» ёсьць перапоў- 
неная палянізмамі, Гэтага ня можна сказаць 
аб двух іншых творах з таго самага часу - 
гісторыях аб Трыстане і Ізольдзе і аб Баве. 
Гэтыя два сярэдневяковыя творы належаць 
да разраду любоўна - рыцарскіх раманаў і 
яны былі шырока ведамыя ува ўсей Заходняй 
Эўропе. Ведамыя яны былі таксама і ў Італіі, 
адкуль трапілі ў канцы 15-га ці ў пачатку 
16-га стаг. у Сэрбію. Беларускія тлумачэньні 
былі зробленыя з сэрбскіх тэкстаў, якія ця- 
пер загінулі. 

Аповесьць аб Трыстане і Ізольдзе ёсьць 
цэльтыцкага паходженьня, але канчатковае 
літаратурнае апрацаваньнег атрымала яна ў 
Францыі ў палове 12-га стагодзьдзя. Галоў- 
най тэмай яе ёсьць трагічнае каханьне, мац- 
нейшае за іх саміх, між рыцарам Трыстанам 
(па беларуску Трышчан) і «краснай Іжотай», 
жонкай караля карнвальскага Марка, дзя- 
дзькі Трыстана. Сярэдневяковы аўтар зда- 
ваў сабе добра справу з далікатнасьці пало- 
жаньня ягоных герояў і таму ён пастараўся 
даць выясненьне, якое, паводле яго, задаваль- 
няла-б пытаньні маральнага парадку, а ме- 
навіта што каханьне між Трыстанам і Ізоль- 
дай нарадзілася не з іхняй віны, а таму што 
аднойчы яны незнарок выпілі «милостного 
питя», думаючы, што гэта звычайнае віно, і 
пасьля гэтага «ешце не допившы кубков впали 
межы собою у великую милость, аж и до жы- 
вота своего один другого не оставил». 

Наагул у аповесьці аб Трыстане і Ізольдзе 
зьвяртаецца больш увагу на каханьне чым на 
рыцарскія справы. Аднак і каханьне не трак- 
туецца вельмі сур'ёзна, як можна бачыць 
хоць-бы з інцыдэнту з каралём Маркам, які 
прайграў у шахматы сваю жонку Ізольду ры- 
цару Палмідзежу, які таксама яе кахаў: 

«Король Марко исполнил сердцэ веселем 
и велел прынести шахы, рек Палмидежу, 
абы играл е им. А коли сели играти, рэк ко- 
роль Палмидежу: Так ти я говору, рыцэру, 
што нихто ся мне не противит в шахы игра- 
ти. Рек Палмидеж: я вем королю, што если 
пан хитры, але коли хочеш играти о тое, ко- 
торый с нас выйграет, по што ся его рука хва- 
тит, нехай собе озмет. И на то оба прызволи- 
ли, и выйграл Палмидеж и рек: Королю Мар- 
ко корновальскии, ты-е рек, хто-бы вам пове- 
дал о животе девки Брагини, по што бы того 
рука сягнула, то нехай возме; а еіце еси рек, 

хто бы з нас кого в шахы пойграл, за што се 
рука его хватит, нехай озметь. Дай мне крас- 
ную Ижоту, а я тобе дам девку Брагиню!... 
Король Марко, велми был весел и рек одной 
девце: Пойди, мов Ижоте: Нарежай ся, пое- 
хати маеш з Палмидежом... А так прышла 
цудная Ижота пред короля, и рек корол Мар- 
ко: Рыцэру, ото-ж ти паня». 


Аповесьць аб Баве, якая напэўна паўстала 
недзе на гранічных землях між Францыяй і 
Нямеччынай, носіць крыху іншы, больш ры- 
царскі характар. Пачынаецца яна такім чы- 
нам: 


«Яко писмо говорыт: добрый мужу, Бог ти 
будь на помоч и вховай тя от смерти и от злое 
прыгоды! Хочу вам певедати добрую повесть 
о Кгвидоне антонском княжати и о его сыне, 
о великом и славном рыцэру Бове. Тот Кгви- 
дон храбры конник был, але одну рэч зле 
вчынил, иж вчас жоны не понял, а коли вже 
стар был, тогды понял жону з великого пле- 
мени, и она его не мела ни за один пенез». 


З гэтага неразумнага сужэнства нарадзіў- 
ся сын Бава. Але маладая жонка ўзьненавід- 
зела мужа і забіла яго з дапамогай сва- 
йго любоўніка. Яна хацела забіць таксама 
свайго сына Баву, але той у свой час уцёк. 
Далей ужо у расказе гаворыцца аб прыгодах 
Бавы: як ён папаў у палон і быў праданы 
каралю Арменіду, а пасьля, стаўшыся воль- 
ным, ажаніўся з каралеўскай дачкой Друж- 
ненай; як лёс іх пасьля разлучыў і як пасьля 
шматлікіх прыгод Бава наканец здабыў назад 
для сябе каралеўства свайго бацькі і шчась- 
ліва знайшоў зноў Дружнену з сынамі. Апо- 
весьць перапоўненая апісаньнямі геройских 
учынкаў і бітваў. Вось для прыкладу апі- 
саньне бітвы між Бавой і Пулканам: 


«А Пулкан прыскочыл и кинул на него 
одну жэрдь, и коли-б Бово іцытом не зало- 
жыл ся, на том же бы местцу его пробил... 
И почали битися копьями; Пулкан вдарыл 
Бова по гелму, гелм был моцон, пробити не 
мог, а Бово прыгнулся на седелный лук; и 
велми смутен был Бово, не мог Пулкана уда- 
рыти никакож, и скинул копе и скочыл с ко- 
ня и векинул узду на седло, а цыт обернул 
на плечы, и взял меч в обе руцэ, внимал вда- 
рыти Пулкана и прыскочы к нему, а Пулкан 
скочыл через меч, а меч ся в землю забил, а 
Бово мало не здох от жалости, а Пулкан дал 
ему один удар в іцыт. Велик был удар, што 
Пулкан учынил, от того удару Бово упал на 
колени, весь изблед и рече: Ай Боже ство- 
рытелю небескии, уховай мя, пане, от смер- 
ти», 

Ужо з гэтага вынятку відаць, чаму апо- 
весьць аб Баве цешылася посьпехам сярод 
сярэдневяковых любіцеляў прыгодніцкіх ра- 
манаў. Між іншым гэты твор (але не аповесь- 
ці аб Трыстане і аб Атылі) быў шырока ве- 
дамы таксама у Маскоўшчыне. Раней ува- 
жалася, што беларускія і маскоўсая вэрсіі 
былі незалежнымі адна ад другой, хоць і па- 
ходзілі з тых самых крыніцаў. Не так даўно 
аднак была высказаная думка, што магчыма 
аповесьць аб Баве была ведамая на Беларусі 
раней, можа нават у 15-тым стагодзьдзі, і 
адтуль у форме вуснага перасказу трапіла ў 
Маскву.'“ 

Рукапіс з беларускімі тэкстамі гісторыі аб 
Атылі і повесьцяў аб Трыстане і Ізольдзе і аб 
Баве!" належаў у 1590-тых гадах беларуска- 
му шляхціцу з Наваградзкага павету Рыгору 
Уніхоўскаму, прыяцелю беларускага пісь- 
меньніка Тодара Еўлашэўскага, які успамі- 
нае яго у сваім «Дзёньніку», Творы гэтыя 
ёсьць цікавыя тым, што ў іх асаблівасьці бе- 
ларускай мовы выступаюць больш ярка і вы- 
разна, чым у іншых памятніках беларускага 
пісьменства таго часу.?" 

Повесьці аб Трыстане і Ізольдзе і аб Баве 
ўводзілі беларускага чытача ў няведамы яму 
рыцаркі сьвет сярэдневяковай заходняй Эў- 
ропы. Найбольш распаўсюджаным аднак пры- 
годніцкім раманам была «Александрыя» або 
фантастычнае апавяданьне аб паходзе Аляк- 
сандра Македонскага на таямнічы ўсход. Бе- 
ларусы пазнаёміліся ўпяршыню з жыцьцём 
Аляксандра Македонскага яшчэ ў 1-тым ста- 
годзьдзі з славянскага тэксту грэцкай Хро- 
нікі Івана Малалы. Іншыя тлумачэньні пая- 
віліся пасьля але найбольш распаўсюджа- 
нымі ў 16-17-тым стаг. былі тлумачэньні за- 
ходнеэўрапэйскага лацінскага твору ,ЮРе рго- 


18 Гл. М. К. Дабрынін, Беларуская літаратура. 
Старажытны перыяд. Мінск 1952, бб. 252-253. 

19 Тэксты ўсіх гэтых твораў разам з зьмястоўным 
ўступам глядзі ў: А. Н. Веселовский, Белорусские 
повести о Тристане, Бове и Атилле в Познанской 
рукописи. Из Истории романа и повести. Сборник 
Отдела Русского Языка и Словесности Имп. АН, 
том 44, кн. 2, СПб. 1888. 

Аповесьці аб Трыстане і Баве маюць агульны 
загаловак: «Почынается повесть о витезех с книг 
сэрбских, а звлашча о славном рыцэры Трысчане, 
о Анцалоте и о Бове и о иншых витезех добрых». 

Аповесьці аб Баве маюць яшчэ свой асобны назоў 
«Исторыя о княжати Кгвидоне». 

Аповесьць аб Атылі называецца: 
Атыли короли угорском». 

29 Дакладны разбор мовы твораў глядзі у: 

А. Віісктег, Еіп уўеіззгиезізсрег Со(ех тізсеПапец5 іп 
Сеайісь ВасгупэкізсбБеп ВіЫіойек іп Розеп. Агсбіу Ёйг 
ЗІауізсВе РБіоІогіе, Вапа 9, Вегііп 1886, 5. 345-139. 

Між іншым вось што піша аўтар аб мове гэтых 
твораў: 


«Исторыя о 


гіі5“, які трапіў на Беларусь цераз Польшчу?! 
Іншым шырока ведамым творам была апо- 
весьць аб Траянскай вайне, аб якой таксама 
беларусы даведаліся першы раз у 11-тым 
стаг. з той-жа Хронікі Малалы. У 12-13 стаг. 
паявілася ў заходняй Эўропе некалькі твораў 
на гэтую тэму, сярод іх ,Котап де "Ттоіе" 
француза Вепоіг Заіпі-Мацге, і ,Ре ВеПо "Ттоі- 
апо“ сыцылійца Спідо де Соімтпа. Аўтары 
гэтых твораў, асабліва апошні, паставілі сабе 
за мэту раскрыць праўду аб Траянскай вай- 
ве, быццам сфальшаваную Гомэрам! У са- 
праўднасьці-ж кніга Гвідо дэ Колюмна, напі- 
саная ў палове 13--га стаг., у часе крыжовых 
паходаў і Лацінскага Канстантынопальскага 
каралеўства, належыць да тыпу заходніх ры- 
царскіх раманаў, хоць і ягоныя героі носяць 
грэцкія імёны.” 

Ужо ў пачатку 16-га стагодзьзя «Алексан- 
дрыя» і «Аповесьць аб Троі» былі настолькі 
ведамыя на Беларусі, што Францішак Ска- 
рына ўспомніў іх у сваей прадмове да Біб- 
ліі: 

«Аіце ли же кохание имаши ведати о во- 
енных а о богатырских делех, чти книги Су- 
дей, или книги Махавеев; более ий справед- 
ливее в них знайдеш, нежели во Алексан- 
дрии или во Тройи». 


Іншым доказам папулярнасьці «Алексан- 
дрыі» ёсьць тое, што бітва Аляксандра Маке- 
донскага з індзейскім царом Порам сталася 
адной з сцэнаў беларускай Батлейкі. Сцэна 
мела камічны характар: Аляксандар -- які 
між іншым ператварыўся ў хрысьціянскага 
цара -- ехаў на бітву на сваім кані, а бедны 
Пор быў змушаны пазычыць сабе каня ў цы- 
гана!” 

Заходнія рэлігійныя творы ў беларускай 
мове насілі выразны каталіцкі характар і ў 
пэўным сэнсе былі чужыя для праваслаўнай 
мэнтальнасьці большай часткі беларускіх 
чытачоў. Таксама сьвецкія творы адкрывалі 
перад вочамі беларуса няведамы яму сьвет 


уХаге біее бБеграарг пбебіе, 5о Кбппге тап аці бгопа 
«іезее РепКта!е аПеіа фіе беБэгіпаігКкеі: веў “Хеізвгиззісбел 
еуідпег пабіўеізеа“ (1514. 5. 346). 

(Калі-б гэта было наагул патрэбным, дык на 
аснове аднаго гэтага помніка можна было-б дака- 
заць ясна самастойнасьць беларускай мовы). 

“і. Апошняе найбольш поўнае выданьне беларус- 
кіх тэкстаў «Александрыі» глядзі у: Александрыя, 
выд. Акадэміі Навук БССР, Мінск 1962. 

Р Тэкст кароткай рэдакцыі гісторыі Траянскай 
вайны глядзі у: А. Ф. Коршунаў, Хрэстаматыя па 
старажытнай беларускай літаратуры, Мінск 1959, 
бб. 446-454. 

23 Гл. Г. 17 Барышаў і А. К. Саннікаў, Беларускі 
народны тэатр Батлейка, Мінск 1962, бб. 35-38 і 
97-98. 

заходняга рыцарскага сярэдневякоўя. Як ад- 
ны, так і другія бяз сумніву спрычыніліся да 
зьмяшаньня і спалучэньня заходніх і ўсход- 
ніх элемэнтаў, якія спатыкаюцца ў усіх 
праявах культурнага жыцьця на Беларусі у 
15-17 стагодзьдзях. Далейшае вывучэньне 
культурных зносінаў між Захадам і Белару- 


сяй у тым часе можа дапамагчы зразумець 
шмат зьяваў, якія да гэтага часу астаюцца 
няяснымі. Хто ведае, можа яно кіне больш 
сьвятла на цікавую, але загадкавую, асобу 
Францішка Скарыны? 


Канец. 


АЙ. 


Юрка Віцьбіч 


Чаму ацалеў Новы касьцёл 


«Созда в нем стола камен высотою 
17 сажней. Подобен удивлению всем 
зряшим на нь». 
Гусьцінскі летапіс 1288 г. 
аб Камянецкай Белай вежы. 


У Ме 103 «Божым Шляхам» выказаны жаль 
з тае прычыны, што літаратар Кастусь Рама- 
новіч у сваім радыё скрыпце, прысьвечаным 
900-годзьдзю Менска амінуў сумны лёс яго- 
ных цэркваў і касьцёлаў. Не падлягае сум- 
леву, што гэты агрэх тлумачыцца вылучна 
памерамі скрыпту, а таму й паспрабую вы- 
правіць мімавольны недасказ паважанага аў- 
тара. Таксама-ж, хоць і зь вялікім спазьне- 
ньнем, спадзяюся належным чынам затры- 
мацца на тамтэйшых ганебных спробах зьні- 
шчыць Менскі Новы касьцёл, аб чым у арты- 
куле «На Бларусі разбураюцца гістарычныя 
помнікі», зьмешчаным у сваім Ле 611 за 1963 
г. абуралася добрая «Бацькаўшчына». 


Калісьці Менск ўпрыгожвала сабой ды са- 
мым сваім назовам Высокае Места, перайме- 
наванае цяпер у абавязковую для ўсіх савец- 
кіх гарадоў плошчу Свабоды. На ім узвы- 
шаліся ратуша й катэдры -- Марыінская ка- 
таліцкая й Пятрапаўлаўская праваслаўная. 
Перабудаваная й перайначаная ў 1850 г. ва 
ймя Апосталаў Пётры й Паўла, катэдра, у 
якой знаходзіўся патрон гораду, што меўся 
й на ягоным гэрбе -- цудадзейны абраз Бога- 
маці Менскай, была бальшавікамі ў 1936 г. 
падарваная аманалам. Пазьней штогод улет- 
ку ейны пляц скарыстоўваўся імі пад ванд- 
роўныя зьвярынцы. Катэдра ва ймя Ўнебаў- 
зяцьця Найсьвяцейшай Дзевы Марыі, пабу- 
даваная ў 1710 г. езувітамі, яшчэ ў 30-х га- 
дох ператварылася ў аўтагараж, за часы 
Другой сусьветнай вайны яна цудам ацале- 
ла паміж суцэльнымі крушнямі, але ў 1953 г. 
бальшавікі перарабілі яе ў Дом фізкультуры 
«Спартак». Яны зьнішчылі ейныя барокавыя 
званіцы, сапсулі вытрыманы ў гарманійных 


прапорцыях франтон і, як адзначыла газэта 
«Літаратура і мастацтва», той пасьля гэткае 
іхняе перабудовы «прыйняў пачварныя фор- 
мы». А ў сярэдзіне, дзе раней беларусы ка- 
толікі ўслаўлялі мошчы сьвятога Фэліцыяна, 
дасланыя ім Папай Піем Шостым, цяпер ме- 
сьцяцца спартовыя залі -- гімнастыкі, боксу 
й цяжкой атлетыкі, 

Мураваная ратуша з гадзіньнікам за часы 
вайны выгарэла і па ёй яе не аднавілі, а 
зруйнавалі дарэшты. Затое, што характэрна, 
аднавілі паблізу ад Круглай плошчы згарэ- 
лую хату, ў якой у 1898 г. адбыўся першы 
з'езд РСДРП. Ня менш паказальна, што дбай- 
на ахоўваецца шырака вядомы ў народзе 
«Пішчалінскі замак», абгароджаны высокім 
мурам з вежамі па рагох ды з кратамі ў вок- 
нах, які ў 1825 г. архітэктар Пішчала адмыс- 
лова пабудаваў пад турму і потым яна пе- 
райшла ў спадчыну ад жандараў да чакі- 
стых, ад царскай да савецкай Расеі. Усё гэ- 
тае зразумела, калі ўзяць пад увагу сымба- 
лічныя пачатак і канец дванаццацікілямэт- 
ровай магістралі сталіцы БССР сучаснага 
Менску -- Ленінскага праспэкту, які зьяў- 
ляецца на ўсходзе працягам Маскоўскай ша- 
шы, а на сваім захадзе пераходзіць у Мас- 
коўскую вуліцу. 

Бадай адначасна з Пятрапаўлаўскай катэд- 
рай былі падарваныя цэрквы абразу Богама- 
ці Казанскай або «Чыгуначная» і Архіярэй- 
ская. На мейсцы першай узьнікнуў сквэр імя 
наркома Кліма Варашылава, а другой -- Дом 
чырвонай арміі. Яшчэ да вайны бальшавікі 
цудоўны па сваёй архітэктуры касьцёл сьвя- 
тога Роха, што на Залатой Горцы, спачатку 
засланілі ад савецкай вуліцы Домам спэцы- 
ялістых, потым прыстасавалі пад архіў, а ў 
пачатку вайны, выконваючы загад Сталіна аб 
«голай зямлі», зруйнавалі яго. Сьвята-Спас- 
кую царкву на Прэабражэнскай вуліцы, 
у якой пад час вайны адпраўлялася ар- 
хіярэйская Божая Служба, у 1954 г. разбу- 

рылі, каб за ейны кошт пашырыць суседні 
кінатэатр «Перамога». Да 1948 г. на рагу 
Пятрапаўлаўскай і Крашчэнскай вуліцаў, дзе 
цяпер сквэр, перахоўваліся муры й склеп Да- 
мініканскага касьцёлу, пабудаванага ў дру- 
гой палове 16-га стагодзьдзя. У народзе існа- 
вала паданьне, што адсюль да Кальварый- 
скага касьцёлу меўся лёх, у якім у няза- 
бытным 1863 г. хаваліся апошнія гераічныя 
паўстанцы. Тая-ж сумная акалічнасьць што 
пад дзяржаўную ахову ўзята толькі паўста- 
лая ў 1830-м годзе брама Кальварыйскага мо- 
гільніку, закладзенага яшчэ ў 18-м стагодзь- 
дзі, а ня старажытні касьцёл на ім, пабуда- 
ваны ў 1673 г. сьведчыць аб ягоным зьніш- 
чэньні па вайне. Пры тым няма ведама дзе 
зьнікнуў і высокамастацкі аўтарны абраз 
Хрыста Збаўцы працы слаўнага мастака І. 
Дацеля, якога паводля ягонае просьбы, па- 
хавалі ў Кальварыйскім касьцёле пад аўта- 
ром. 

І нарэшце, калі ў 1945- 51 гг. архэалёгі ад- 
хапалі на Менскім Замчышчы ля ўтокаў Ня- 
мігі ў Сьвіслач, рэшткі найстаражытнай цар- 
квы 12-га стагодзьдзя, дык гарсавет загадаў 
спыніць далейшыя навуковыя дасьледвань- 
ні і закапаць раскопкі, каб пабудаваць тут, 
на новай Паркавай магістралі, Палац спорту 
З арэнай ды з трыбунамі -- архітэктурны 
двайнік нязграбнага павільёну СССР на 
ЭКСПО-67 у Монтрэалю, Між тым, паводля 
прышушчэньняў навукоўцаў, гэтую царкву, 
што зьяўлялася сэрцам старадаўняга «Мэ- 
неска», пабудаваў сын вялікага Полацкага 
князя Ўсяслава першы Менскі князь Глеб 
(1101-1119), аб чым сьветчыць ягоны гэрб на 
некаторых цаглінах -- двохзубец з крыжы- 
кам, а зруйнаваў у 1119 г. Кіеўскі князь 
Уладзімер Манамах. І акурат там, дзе знахо- 
дзіўся ейны ацалелы сьвяты падмурак з кня- 
зёўскімі пахаваньнямі месьцяцца цяпер у су- 
тарэньні Палаца спорту разьдзявалкі, буфэт 
і прыбіральні. 


Захавалася побудаваная ў 1611 г. на Ра- 
каўская вуліцы Нізкага Рынку або Старога 
Места Пятрапаўлаўская катэдра, пераймена- 
ваная пазьней царыцай Кацярынай Другой у 
Кацярыніскую і вядомая ў народзе пад назо- 
вам -- Жоўтай. У часе вайны ў ёй адбыва- 
ліся набажэнствы, а цяпер зьмяшчаецца ар- 
хіў. Таксама ацалела на вуліцы Бакуніна, 
што йдзе ад Высокага Места да зьнішчанага 
Замчышча, прыгожая барокавая Сьвята-Ду- 
хаўская царква, у якой па вайне адпраўляец- 
ца архіярэйская Божая Служба й яна, параў- 
нальна вялікая сваім памерам, ня ў стане 
зьмясьціць усіх вернікаў, што прыходзяць 


сюды ўшанаваць абраз Богамаці Менскай, які 
цяпер знаходзіцца тут. Пабудаваная ў 1793 г. 
для Бэрнардынскага жаночага кляштару, 
Сьвята-Духаўская царква знайшла адбітак на 
сучасных гравюрах А. Зайцава й Н. Паплаў- 
скай, на малюнках Б. Малкіна й П. Дучына, 
пад аднолькавым назовам «Стары Мінск». 


Доўгі час, паводле газэты «Літаратура і 
мастацтва», вырашаўся лёс касьцёлу на ця- 
перашнім Ленінскім праспэкце. Пабудаваны 
ў пачатку нашага стагодзьдзя абшарнікам 
Вайніловічам ва ймя сьвятых Сымона й Гэ- 
лены з ружовае цэглы, прывезенае зь Нямеч- 
чыны, ён стаўся больш вядомы мянчанам пад 
назовам -- Новы. Знаходзячыся паблізу ад 
Дому ўраду, гэты касьцёл, відаць, адчуваў- 
ся бальшавікамі, як бяльмо на воку. У 30-х 
гадох яны прыстасавалі яго спачатку пад Тэ- 
атр Юнага Глядача, потым пад Расейскі, у 
часе вайны ў ім аднавіліся набажэнствы, а па- 
ёй тут знаходзіцца кінастудыя «Беларусь- 
фільм», што мелася летась перабрацца ад- 
сюль у адмыслова пабудаваны Палац кіна- 
фільмаў. І тым ня менш, як гэта ня дзіўна, 
Новы касьцёл захаваўся і нават ягоны зды- 
мак пададзены на старонцы 147-й, выдадзе- 
най Акадэміяй навукаў БССР на расейскай 
мове кніжкі «История Минска» (Менск. 1951 
г.). Чым жа тлумачыцца гэтая іхняя віда- 
вочна вымушаная ласка да яго, які ня зьяў- 
ляецца помнікам гісторыі? Пэўне-ж ня тым, 
што яны пашкадавалі Дом Божы. 


Вельмі характэрны ў гэтай галіне мастац- 
кі каляровы фотаздымак «Мінск», зьмешча- 
ны на 9-й старонцы Ме 5 часапісу «Беларусь» 
за 1967 г. На ім, у пралёце шасьціпавярхова- 
га дому, нібы ў рамцы Зь ягоных белых ка- 
лёнаў, відаць ружовы Новы касьцёл, што на- 
дае сумнаму ўвогуле абыдзённаму здымку 
выгляд нечаканае радасьці. У тае-ж «Бела- 
русі», у Ме 12 за 1967 г., на ўкладках паміж 
старонкамі 16-й і 17-й, рэпрадукаваны ў фар- 
бах малюнак мастака Марка Данцыга «Мой 
горад». На ім на пярэднім пляне пададзены 
доўгі ды шырокі віядук перакінуты над чы- 
гункай і вуліцай, што ў сваю чаргу зьнікае 
ў тунэлю пад чыгункай. За віядукам налева 
ўзвышаецца бязладны па сваім стылі гмах 
Дома ўраду, направа -- унівэрсытэт імя 
Леніна, а паміж імі мастак падаў у далячыні 
Новы касьцёл. Чысты сьнег прысыпаў зьвер- 
ху ягоныя стромкія вежы і ён падкрэсьлівае 
сабой усю шэрую змрочнасьць вакольнага, 
хай сабе й не пазбаўленага ўрбаністычнай ве- 
лічнасьці. І, нарэшце, Новаму касьцёлу, пад 
нэўтральным назовам «Узоры зімы», цалкам 
прысьвечаны мастацкі фотаздымак на вок- 

ладцы Л? І «Беларусі» за 1968 г. Сам ружо- 
вы на фоне блакітнага неба, абкружаны дрэ- 
вамі, аголеныя галінкі якіх упрыгожыла сі- 
вая шэрань зімы, ён пацяшае нават агрубе- 
лую душу. 

Слынны мастак Беларусі, жыд па свайму 
паходжаньню, Юлі Пэн, як прыгадвае ў сваёй 
кніжцы «Нязабыўнае» (Менск. 1962 г.) ягоны 
вучань, вядомы скульптар Заір Азгур, га- 
варыў: 

«Люблю я, разумееце, Віцебск. І як гэты 
горад ня любіць! Цудоўная рака! Высокія, дзе 
абрывістыя, а дзе пакатыя берагі... Я люб- 
лю і царквы Віцебска, бо яны не падобныя 
на смаленскія. 

Зьвяртаючыся да гасьцей, ён зноў казаў: 

-- Разумееце, я люблю партрэтнасьць го- 
рада. Кожны горад павінен мець свой парт- 
рэт. А наш Віцебск сваім абліччам адрозь- 
ніваецца ад усіх гарадоў». 

Касьцёлы й цэрквы, іхнія пераважна ба- 
рока, радзей готыка й рэнэсанс, надавалі бе- 
ларускім гарадам сваеасаблівы нацыяналь- 
ны калярыт. Зразумела адсюль, чаму маскоў- 
скія ўладары, кіруючыся ня толькі вылучна 
антырэлігійнымі меркаваньнямі, пачалі іх у 
першую чаргу зьнішчаць. Характэрна, што 
калі былы сакратар ЦК КПБ расеяц Гар- 
буноў запытаўся у міністраў сучаснай Чэха- 


славаччыны Ганзэлкі й Зыгмунда, што іх 


Э. Цяўлоўскі 


найбольш уразіла ў Менску -- Дом ураду ці 
аўтазавод, дык тыя, хоць і таксама камуні- 
стыя, у адзін голас адказалі: «непавага да 
помнікаў мінулага». І крывёю сэрца падкрэ- 
сьліў гэтае таленавіты беларускі пісьменьнік 
Уладзімер Караткевіч у сваім прачулым тво- 
ры «Балады каменя», зьмешчаным у альма- 
наху «Дзень паэзіі» за 1965 год: 

«Што б вы сказалі, каб нехта кінуў у агонь 
Купалаў ,Курган”? Дык, паверце, тое што 
здарылася з каменнымі баладамі, -- горшы 
злачын. Тысячы ,курганоў” стаяць на палі- 
цах і шалахцяць і сьпяваюць у руках лю- 
дзей. А каменныя балады выдаюцца ў адным 
экзэмпляры. І зьнішчыць іх -- гэта тое са- 
мае, што спаліць «Кіеўскія глагалічныя ліст- 
кі” ці Астрамірава эвангельле”. Іншых не 
будзе». 

Сумна, што сучасны Менск, набыўшы праз 
зьнішчэньне помнікаў рэлігійнага дойлідзтва. 
й шаблённую архітэктуру новых будынкаў 
агульны ад Калінінграду да Ўладывастоку 
казённы савецкі штамп, амаль згубіў сваю 
колішнюю партрэтнасьць, сваё нацыяналь- 
нае аблічча. І таму трэба толькі цешыцца, 
што паступова тамтэйшыя пісьменьнікі й ма- 
стакі пачынаюць з дапамогай цудам ацале- 
ных Новага касьцёлу й Сьвята-Духаўскай 
цэркваў разумець, даводзіць, а тым самым 
супрацьставіцца расейскаму вандалізму. 


АРГЕНТЫНА -.- БУЭНОС АЙРЭС 


І. Філія Украінскага Унівэрсытэту. 


Пакуль што адчынены факультэты Філязофіі 
і Гуманістыкі. Справа нялёгкая, але як злучы- 
ліся са Славэнцамі, то пайшло лепш. Славэнцы 
далі проста люксусовыя салі ў суседзтве з уні- 
яцкім саборам. Лекцыі вядуцца на трох аддзе- 
лах -- гішпанскім, украінскім і славэнскім. 

У сучасны мамэнт найбольш зьвяртае ўвагу 
агульны (гішпанскі) аддзел, які закранае спра- 
вы беларускія. 

Тут можна прасачыць прадметы, ацэньваючы 
іх з пункту гледжаньня беларусаведы: Параў- 
наўчая гісторыя славянскіх літаратураў, пера- 
піска кніг да пачаткаў друку, (працы Фр. Ска- 
рыны і інш.). Палітычная гісторыя Украіны, Бе- 
ларусі і Кн. Маскоўскага. 

Гісторыя Беларусі пачынаецца ад Полацкага 
самаўраду, шырока разьвіваючы самадзейна- 


сьць палітычнае думкі В. Кн. Літоўскага. Увы- 
датняе асаблівасьці Беларусі, якіх не спатыкаец- 
ца на Ўкраіне, ані ў Кн. Маскоўскім. Форма ве- 
ча, ці Полацкі Самаўрад, як прыклады дэмакра- 
тычнае ўстановы. Гэты самаўрад пасьля быў зь- 
нішчаны Масквою. 


Літоўскія Статуты -- прыклад прагрэсыўнай 
юрыдычнай думкі, на якой апіраліся і бралі 
прыклад іншыя дзяржавы (асабліва палякі). 
Падкрэсьліваецца права фамілійнае, уласнасьці 
і апекі. 

Гэтыя факты зьдзіўляюць сучасных аргентын- 
скіх юрыстаў. 


Уканцы самастойнасьць Кн. Літоўскага-Бе- 
ларусі здушана сілай бальшавікоў, так як і Ўк- 
раіна: сучасны стан -- Беларусь разглядаецца 
як каляніяльная правінцыя Саветаў. 

Гісторыя Славянскіх Літаратураў: Гуманізм, 
Адраджэньне, Рэфармацыя (Сымон Будны, Ця- 
пінскі, С. Полацкі і ніш.). 

Рамантызм і Народная Творчасьць: песьні. (Ча- 
чот, Баршчэўскі, Дунін-Марцінкевіч, Багушэвіч). 

Гісторыя Славянскай Культуры. Этнаграфіч- 
ныя асаблівасьці Славянскіх Народаў. 

Эканамічная Геаграфія Ўсходняе Эўропы: Ка- 
муністычная сыстэма гандлю. Параўнаньне зь 
іншымі краінамі вольнага сьвету. Каляніяльныя 
правінцыі: Украіна, Беларусь. 


Пры гэтай нагодзе варта заўважыць, што пра- 
фэсарамі ёсьць асобы дабраныя, якія знаюць 
прадмет практычна, бо жылі ў Сав. Саюзе, і 
тэарэтычна, бо студыявалі ў Эўропе і Амэры- 
цы. 

Апрача лекцыяў на ўнівэрсытэце, прафэсары 
чытаюць публічныя лекцыі на сучасныя тэмы, 
асабліва ў абароне дэмакратычнага сьвету. -- 
Агульны рэзультат, што справы славянскія і ў 
тым беларускія маюць асновы на вышэйшых на- 
вучальных установах -- на ўнівэрсытэцкіх ка- 
тэдрах, на агульных лекцыях і ў прэсе. 


П. Нэкралёгі бяз «крыжоў» 


У савецкай газэце «Родной голос» чытаем нэ- 
кралёгі (бяз крыжоў): гэта памёршыя беларусы, 
якія перш належылі да нашых арганізацыяў, як 
«Я. Коласа», «Я. Купалы», «Менску» і інш. Але 
ў гэтай газэце яны ўжо тытулуюцца «тава- 
рышч». 

Бярэ нас дзіва, што зь імі сталася? 

Вось-жа гэтая трагедыя пачалася ад замены 
пашпарту польскага, літоўскага ці іншага на са- 
вецкі. З гэтае пары чалавек перастаў быць воль- 
ным эмігрантам, а падходзіць пад загад савец- 
кага полпрэства (ці консула). 

Нашыя суродзічы выменьвалі пашпарты, каб 
мець права да павароту на Бацькаўшчыну: ба- 
яліся, што іх пасьля ня пусьцяць у Беларусь. І 
вось з усіх канцоў Аргентыны, Бразыліі, Па- 
рагваю і інш. краёў Паўдзённае Амэрыкі зьяж- 
джаліся да Буэнос Айрэсу, чакалі гадамі на 
транспарт -- аж пачыналі адыходзіць ад бера- 
гоў мора, пасяляючыся ў правінцыі гэтага шта- 
ту. 

Такім спосабам нашы нерастаропныя эмігран- 
ты чакалі выезду і бяднелі да астатку. А ўсю- 
ды швэндаліся і шнырылі савецкія палітрукі, пе- 


раймалі ад нашых запісы маемасьці -- пляцы, 
дамы, варштаты для полпрэдства або і проста 
сабе. Эмігранты жылі пад страхам, баючыся 


апякуноў -- аж даведаліся ўкацы, што «лепш 
сядзець і ня рыпацца!» 
Дзеці і моладзь, народжаныя ў Амэрыцы, 


ужо становяцца тут аргентынцамі і цягнуцца да 
клюбаў аргентынскіх, дык вось савецка-расей- 
скія арганізацыі пачалі пуставаць. І сьвятка- 
ваньне 50 угоднаў рэвалюцыі ў Расеі тут цал- 
кам выйшла мізэрным. А прытым на сцэнах 
выступалі толькі ірасейсцы і ўкраінцы, хоць 
публіка бывала ў большасьці беларуская. Дык 
выйшла проста кампрамітацыя! бо трэба было 
савецкім, хоць для вока, паказаць нешта бела- 
рускае: калі было сьвяткаваньне «савецкіх на- 
родаў», дык дзе-ж падзеўся народ беларускі? А 
танец «камарынскі» ў сарафанах аніяк не за- 
меніць нашай «лявоніхі», ані нашай нацыяналь- 
най вопраткі і роднага слова... 

Калі пачаліся спрэчкі расейцаў з Архірэям 
Апанасам у сувязі зь яго кніжкай «Беларусь», 
то расейцы пачалі абразьліва выступаць супраць 
беларусаў. Гэта прычынілася да таго, што нека- 
торыя, добра паспрачаўшыся, пачалі выпісвац- 
ца з расейскіх арганізацыяў. Пасыпаліся лаянкі, 
мянюшкі, як «сэпаратісты», «раскольнікі»... І 
сапраўды расейскія таварыствы -- як савецкія, 
так манархістычныя -- бяз беларусаў зусім кла- 
дуцца. 

Ёсьць тут такі Філютовіч, супрацоўнік «Род- 
ного Голосу», родам са Слонімшчыны: езьдзіў 
летась на бацькаўшчыну, пабываў у Зах. Эўро- 
пе, у Канадзе, але вярнуўся ў Аргентыну. Ця- 
пер, замест намоваў на паварот на радзіму, за- 
клікае тут да беларускае культуры, каб выву- 
чалі мову, музыку і народныя танцы... Зна- 
чыць, чыста па ленінску: перш разбурыць бе- 
ларускія таварыствы, зрабіць зь іх расейскія, а 
пасьля «давай назад!» -- арганізаваць нанова. 

А пра беларусаў тут загаманілі ўсе моцна. -- 
І прыйшоў час, каб вярнуліся свае родныя арга- 
нізацыі, разьбітыя сілай або ашуканствам, як 
таварыства «Ф. Скарыны», якое перамянілі на 
«расейскі Восток» і тав. пад імянем «Якуба Ко- 
ласа», якое перафасалі на «М. Горкага»! 

Няхай супрацоўнікі «Родного Голоса», ці «Го- 
ласа Радзімы» прыймуць сабе да ведама, што 
замест фальшывай прапаганды, трэба вярнуць 
беларусам іх уласнасьць, бо тут не Савец- 
кі Союз, але вольная Аргентына -- Край 
Эмігрантаў! 

К. Чабатар 


Мь - эмігранты. Аўстралія 


Прыбыўшы ў Аўстралію, мы трапілі на самую 
сьпякоту. Вось вышлі з параплаву, упёрліся на- 
гамі моцна ў цьвёрды грунт, а ўсё яшчэ здава- 
лася, што зямля хістаецца пад нагамі: мы хапа- 
ліся адзін за другога, каб супольнымі сіламі 
ўстаяць галовамі ўгору! 

Тут зь нейкага дабрачыннага згуртаваньня, 
якіх у Аўстраліі процьма, частавалі кожнага з 
кас, даючы па два яблыкі. А выгрузілі нас са 
дзьве тысячы асобаў! 

Частуючы нас, жанчыны кожнаму нешта важ- 
нае гаманілі, а мы ўважліва слухалі і... ніча- 
гусенька не разумелі. 

Пасадзілі нас у вагоны, якія -- пасьля эўра- 
пейскіх -- паказаліся нам вельмі сьмешнымі, 
як дзяцінныя цацачкі. Так пакалесілі ў лягер 
недалёка ад гарадка Нортгам, 

Лягер быў пасьля-ваенны: тут у гадах вай- 
ны 1941--45 жаўнеры праходзілі падрыхтоўку. 
Увесь пляц быў падзелены на 4 часткі -- «Арэа», 
а ў кожнай «арэі» было па 100 даўжэзных бля- 
шаных баракаў, што стаялі «на курыных нож- 
ках», значыць, на стаўбах мэтр у вышыню. У 
бараках пастаўлены па 50 ложак у радок, на два 
бакі. 

Кожны ложак жалезны, а на ім шарсьця- 
ны матрац накрыты белай посьцілкай з чатыр- 
мя ваўнянымі пледамі; а зьверху ляжала ма- 
ленькая падушачка -- цьвёрдая як камень - 
няведама, з чаго зроблена. 

На кожным ложку ляжаў кусок картону, на 
якім вялікімі знакамі надрукаваны нумар кож- 
нага з нас. А прытым у кожнага вісеў на гру- 
дзях, як медаль, выпісаны нумар, каб мы не па- 
губляліся: так нас абазначылі ў порце Нэапаль 
у Італіі. Праз усю дарогу да порту Фрэмэнталь 
у Аўстраліі нас выклікалі не па прозьвішчы, а 
па нумарах, (гонар не вялікі!). Аж нарэшце вяр- 
нулі нам уласныя імёны-фаміліі і я дастаў ты- 
тул «містэр» Чабатар, фамілію, якую страціў ме- 
сяць таму назад, а Ме 613 толькі астаўся ў маей 
памяці. 

Да ўсяго было дададзена: 2 талеркі, кубак, 
лыжка, нож, відэлец, -- усё трэба самому мыць! 
І яш”. 9 ручнікі і піжама, мыла і абавязкова 
пачачка «аспро» -- таблеткі ад болю галавы, 
(э гэтым нельга разлучацца!). 

За пару дзён нас паклікалі ў лягерны мага- 
зын і адзелі па аўстралійскай модзе - мушчын 
і жанчын: я-ж дастаў пры этым капялюш (да- 
сюль ніколі гэтакай фацэціі не насіў!), рубашку, 
марынарку, (гоўзы) -- порткі, панчохі і чаравікі. 


-- Дык выйшаў стуль, як кажуць, «франт з па- 
ліваным носам»! 

Кожны тыдзень даставалі мы па 10 шылін- 
гаў -- «кішанковых» -- на дробныя выдаткі. І 
раз у тыдзень мелі бясплатнае кіно, дый гля- 
дзелі, як «баран на маляваныя вароты»: нехта 
там балбоча, але ліха яго ведае што? 


ж 


Як я ўжо казаў, прыбылі мы нашай зімою, 
у студзені, але тут было самае лета: удзень так 
жарыць, што ратуначку няма! а да таго яшчэ і 
мухі. Аж нельга ад іх адчапіцца: Як ні адмах- 
вайся, усёроўна ўлезе ў нос, у вочы, у вушы... 
Хто-бы па лягеры ні праходзіў, дык кожны з 
галузкаю. 

А клімат пад тропікамі такі, што ўдзень сьпе- 
ка, а ўначы холадна. Хоць накрываліся ўсімі 
коўдрамі, а ўсёроўна зубы адбівалі «чачотку». 
Пачалі распаліваць вялікія вогнішчы: дроў тут, 
колькі хочаш, бо лягер у лесе. Цэлыя пні ва- 
ляюцца -- аж пасівелі ад старасьці! Нашая ўла- 
да нават цешылася, што ачышчаем лес. 

Цэлымі начамі сядзелі пры агні -- выгода і 
нявыгода, бо спераду грэе, а ззаду мерзьнеш. За- 
тое ўдзень адпачывалі, але-ж тут зноў мухі! Ну! 
пачалі мы хітрыць: набіралі ў вёдры гарачага 
вугля і ставілі ў бараках. Так бараніліся ад му- 
іцак і самі грэліся: было добра і прыемна -- аж 
пакуль не падпалілі бараку, што ледзь ня ўсе 
пайшлі-б «на лона Абрагама!» 

Тады ўлада забараніла разводзіць агні. Аднак 
наш чалавек -- кемлівы: пачалі майстраваць у 
бараках «хаткі»; -- завешвалі коўдрамі сямей- 
ныя ложкі і рабілі як-бы «сабачыя будкі». Гэ- 
так навучыліся ратавацца ад начнога холаду, 
але ад дзённае сьпекі ня было ніякае рады. 

ж 

Ня маючы ніякага дзела, заняўся я палявань- 
нем на кролікаў. Як іх сюды завезьлі з Эўро- 
пы, яны так распладзіліся, што сталі вялікай 
пошасьцяй: нішчаць тысячы гэктараў пшаніцы. 
Ня было ратунку і атрута памагала недастатко- 
ва. Перагарадзілі ўсю краіну -- ад мора да мора 
-. густой драцянай сеткаю ў дьве лініі, Зна- 
чыць, Аўстралія перагароджана на 4-ры вялі- 
зарныя агароды. Пастаўлены спэцыяльныя ста- 
ражы. На дарогах адумысловыя вароты і загад 
зачыняць іх за сабою: ведама, адзін зачыніць, 
а другі і не! Хоць і накладаюцца срогія кары за 
непарадак, хоць і сеткі ўкапаныя на мэтр у глы- 
біню, але нічога не памагае: кролікі ўмеюць пад- 
капацца і поўна іх абапал сеткі. 

Аж нарэшце знайшоўся мудрагель, які пара- 
дзіў прывезьці з Эўропы лісіцаў: яны будуць 
вынішчаць кролікаў.,. Добра! -- Аднак лісіцы 
зара зьмеркавалі, што злавіць кроліка ня так 
лёгка, як выкрасьці ягнятка з авечага стада-ата- 
ры і перакінуліся на ягнят! Трэ было паляваць 
цяпер і на кролікаў і на лісіц, а ўрад плаціць 
за кожнае лісічына вуха два даляры! 

Тут мне прыпомнілася казка аб адным грэц- 
кім вучоным, -- У багатага грэка стаяла ў садзе 
вялізная пасудзіна на дажджавую ваду ў форме 
збана. Пасьвіўся ў садзе вол: зьнюхаў ваду, 
усадзіл галаву, піў-піў аж да дна, аж да рагоў, 
а пасьля ня мог ужо зьняць таго збана з гала- 
вы. Гаспадар надбег памагаць валу, але так- 
сама нічога ня вышла! Зьбегліся людзі, думалі- 
думалі, што зрабіць? і нічога ня выдумалі. -- 
Аж паклікалі мудраца, а той кажа: «Няма ін- 
шае рады -- трэ валу одрэзаць галаву!» Адрэза- 
лі, але і так галава ня вылазіць... Тады наду- 
малі разьбіць збан і галава стала вольнай. 

Так у кожнай краіне ёсьць нямала мудра- 
цоў, дык і цяпер радзілі -- то прывезьці з Гіш- 
паніі блох і напусьціць на кролікаў, то зара- 
зіць кролікаў нейкай паскуднай хваробай... 
Аднак Англія супрацівілася: якая ёй бяда, што 
кролікі робяць шкоду? Затое Англія вывозіць 
ледзь не задарма дзесяткі тонаў кролічага мяса! 


ж 


Але вернемся да паляваньня! За кожную шту- 
ку -- кроліка плацілі скупшчыкі па 2 шылінгі. 
Далучыўся да мяне случчанін Максім, афіцэр 
савецкае арміі. Пытаюся: «Хто ты?» -- Адказ- 
вае: «Я тоже белорус!» 

Максім прылашчыў блуднага сабачку і назваў 
«Бобік». -- Вось аднойчы ідзём на паляваньне. 
Спаткалі фармэра, які ехаў конна са стрэльбаю 
на плячах. Наш Бобік адскочыў крышку ў бок. 
Бачым -- фармэр здыймае стрэльбу. Максім 
крычыць: «Бобік, к'ноге! Бобік...» Але Бобік 
па расейску не разумее і мяркуе ля пня нешта 
зрабіць. А мы ня ўмеем крыкнуць на фармэра 
па ангельску. -- Бухнуў стрэл і Бобік зваліўся 
на пянёк. -- Максім зьбялеў, падбег да фармара, 
крычыў, махаў рукамі. -- Але фармар паказаў 
на сваіх авечак і паехаў далей. Мы вярнуліся ў 
лягер і на гэтым нашае паляваньне скончылася. 


зж 


Нарэшце мяне паслалі на работу, на чыгунку, 
-- у самае аўстралійскае пекла! Цэлы дзень не- 
ба над намі сіненькае, бяз хмарачкі. Сонейка ві- 
сіць над самай макаўкай; а як знайсьці халадок, 
аб гэтым трэба забыцца. -- А ноччу неба чор- 
нае як патэльня: зорачкі як вугольле гараць -- 
аж пераліваюцца! 


Мухі тыясамыя, але да іх далучыўся пясок, 
які шугае па палях, як у нас зімою сьнег. І му- 
рашкі... 

Участак нашае працы цягнуўся на 30 міль. 
Трэба па чыгунцы зьмяняць папсаваныя шпа- 
лы, папраўляць пагнутыя ад сонца рэйкі, 
затыкаць дзюры ў грунце і душыць там кролі- 
каў, каб не псавалі насыпауў. Бо як пойдуць 
ліўні, дык разьмываецца зямля і бываюць вы- 
падкі з цягнікамі. Ачышчаць дарогу ад сухой 
травы, каб не дапусьціць пажару ад іскраў. 

Тут прышлося мне прыглядацца да асаблі- 
васьці ў прыродзе, як у сухім клімаце дае сабе 
раду асаблівы гатунак травы. Калі дасьпее на- 
сеньне ў маленькім каласку, дык зерняткі дроб- 
ныя, як макава зерне, але даўгаватыя зь вель- 
мі цьвёрдым вострым кончыкам, прымацаваным 
да коласа. А ўверсе -- доўгі вусік, як у нашага 
ячменя. Калі зачэпіш сьпелы каласок, зерняты 
распырсківаюцца і адскакваюць даволі далёка. 

Трапіўшы на грунт, вусік пачынае скручвац- 
ца спіральна і гэтак зярнё пачынае пранікаць 
у зямлю. Які ня быў-бы сухі грунт, дык зерне 
залезе і схаваецца. Гэта ўсё робіцца ў пару хві- 
лін на маіх вачах. Так схаванае зярнё чакае 
дажджу, каб зара ўзыйсьці і каб захаваць свой 
род. Калі-ж хачу дастаць зярнё з зямлі, дык 
акажацца ў маіх руках толькі той вусік; а само 
зярнё мае, відаць, зубкі і зачапляецца за грунт. 
Так, Госпадзе, «ўсё прамудрасьцю "Ты ства- 
рыў...». 

Ба 

Нашая група складалася з 4-х работнікаў: бе- 
ларус, украінец, паляк і 4-ты «сабе так»; а лі- 
чыў сябе палякам, бо быў каталік. Казаў: «Я -- 
Сьцёфан Скаварэда з Глэмбокего». -- Так мы 
яго і называлі -- «Глэмбокего». А ўсё-ж нам зга- 
варыцца з сабою было лягчэй, як з «босам»-аў- 
стралійцам. 

Андрэзак нашае працы -- 30 міль -- мы пра- 
яжджалі «помпайх: гэта плятформа на дзьве 
восі з коламі, ставілі яе на рэйкі і «пампава- 
лі» -- так яна неяк нас везла. Ведама, туды- 
сюды трэба было добра папацець, ківаючы як 
пажарную помпу-дый пры такой сьпякоце! 

Аднойчы, едучы дамоў, мы супыніліся на пе- 
рапачынак, паселі на плятформе і гаманілі: я 
расказваў, а ўсе рагаталі. Бос думаў, што мы 
яго абмаўляем: падыйшоў і шлёпнуў мяне па 
шыі, дый нешта такое сказаў. А я скумекаў, што 
ён мяне образіў і бац яму па зубах! -- аж па- 
цякла з носу і з зубоў юшка! Посьле я зьмер- 
каваў, што ён празваў мяне брахуном, але ў 
тым абразы ніякае ня было. -- Ну, мяне пера- 
вялі ў другое месца, дзе і цяпер жыву. 

А ў Аустраліі такі закон, што пры працы -- 
барані, Божа! -- каго зачапіць, ня толькі боса, 

але хоць і сябра. -- Караюць найвышэйшымі па- 
раграфамі. На шчасьце, я тады яшчэ не падпаў 
пад тыя законы, бо мы былі нічые. 

А чаму мяне ня выгналі зусім з работы? Ну, 
яны тэтага не маглі зрабіць, бо мы былі работні- 
кі кантрактаваныя: яшчэ ў Нямеччыне мы пе- 
рад дарогай падпісалі кантракт на ? гады; аднак 
заработак наш быў зраўнаваны з усімі тутэй- 
шымі. Праўда, пасылалі нас на самую горшую 

працу. 

Дактары кажуць, што некаторыя хваробы пе- 
радаюцца ў спадчыне. Але і навыкі перадаюцца 
таксама. Дзед мой (па бацьку) быў заўзяты ры- 
бак; але бацька мой ня прызнаваў гэтага і ка- 
заў: «Як бацька рыбачыў, я хлеба ня бачыў» і 


«ў рыбака -- голыя бака». Дый сьмяяўся, што 
хлеб кажа: «Кінь стрэльбу і вуду, дык я ў цябе 
буду!». 

Аднак я пайшоў па дзеду -- не па бацьку і 


так мне тады хацелася пабегчы з вудой на Нё- 
ман, але бацькава папружка ня пускала. Ка- 
лі-ж я стаў самастойным, адразу пачаў рыба- 
чыць! І мае бакі ня былі голыя і хлеб вёўся заў- 
сёды. А пасля вайны ў Нямеччыне я 5 гадоў ву- 
дзіў дзень-у-дзень і з гэтага нават хлеб ёў, -- 
так, што бацькава навука ня была трапная. 

А, едучы морам, я выпытаў правадніка, ці 
можна ў Аўстраліі вудзіць рыбу? Мне адказалі, 
што ў іх можна лавіць-вудзіць дзе хочучы і 
колькі хочучы, бяз ніякага дазволу. Толькі трэ- 
ба ўважаць, што ёсьць там рыбы атрутныя і не- 
басьпечныя, Мяне гэта нямала зьдзівіла: колькі 
мы ў Нёмане лавілі рыбы, ніколі ядавітых га- 
тункаў не здаралася. 

Належныя прылады-вуды я прывёз з сабою 
зь Нямеччыны. Трапіўшы ў гор. Альбаны на 
самым берагу мора, я ня мог дачакацца суботы, 
каб пабегчы з вудою! Аднак накапаць чарвакоў 
-- тут вялікая загадка, бо ў пяску іх нямаша- 
ка. Пасьля я пачаў звальваць у горбу сьмяцьцё 
і гадаваць чарвякоў. 

А жонка перасьцерагала: «Нацешышся яшчэ, 
а то і нарвешся! гэта табе -- ня Нёман, але мо- 
ра». Але ў мяне гарэла ўся душа: у пятніцу па 
вячэры толькі было і гутаркі, як першы раз у 
жыцьці буду лавіць рыбку ў моры! Накруціў 
гадзіннік-бразгатун, каб не праспаць, бо ра- 
ненька меркаваў пабегчы... Дый непатрэбны 
быў гадзіннік, бо я і так ня мог заснуць. Толь- 
кі пачало шарэць, я ўжо схапіўся. 

З 


Хто ня бачыў сьвітаньня на моры, той не ад- 
чуе той красы неба і вады. Сьвітанак быў цёплы 
і ласкавы. На ўсходзе далікатна сінела. Зоркі 
не гасьлі адразу, але адыходзілі далей і далей 


ў глыбіню неба, трацілі свой бляск і бляднелі. 
Слабенькі туман курыўся над прасьветленай да 
дна вадою. 

Калі пад'ехаў я самакатам да прычалу, ужо 
падыймалася з вады, як царскі залатнік, чыр- 
вонае сонца. Цень ад прычалу клаўся на ваду 
і тут вада прыбірала цёмна-сіні колер. А было 
так ціха, што стук маіх крокаў аб насьціл разы- 
ходзіўся па моры далёка і гулка, як уў пустым 
будынку. 

Прайшоў я на канец прыстані, якая падава- 
лася ў мора на якіх 100 мэтраў. Сеў і разматаў 
вуду. Навалок чарвяка на кручок, хоць той доў- 
га не даваўся і выкручваўся як вужака. Папля- 
ваўшы на чарвяка, меркаваў закінуць вуду... 

А трэба-ж помніць, што талковы рыбак заў- 
сёды паплюе на чарвяка і то абавязкова тры ра- 
зы: тады ўжо пэўна, што рыба возьме. А бяз 
гэтага нават і ня прабуй! 

Закінуў вуду, а рукі дрыжаць ад узрушэньня 
і нецярплівасьці. 

А якраз на беразе тыркала машына. Я агля- 
нуўся. З машыды вылезла жанчына: -- нічого 
сабе -- і гадоў так за трыдцаць; на галаве вя- 
лізны, як калясо, капялюш. Адзетая ў белы свэ- 
тар і ў сінія суконныя порткі. Праз плячо ў яе 
перакінута почэпка з торбай з прыладамі да 
вуджэньня рыбы. 

Недалёка ад мяне яна села. Глянуў -- чырво- 
ныя губы, а таксама і пазногці на руках і нагах. 
Закурыла духмяную цыгарку і хацела ўгась- 
ціць мяне, але я адмовіўся. Пачала разматываць 
сваё прыладзьдзе; а сама паглядае на мяне і 
ўсьмяхаецца: відаць, зьмеркавала, што я няту- 
тэйшы, бо сяджу з доўгай тычкаю-вудою. І я 
аж крыху засаромеўся, што «ня зьведаўшы бро- 
ду, палез у воду»! І пасьля і я таксама хадзіў 
на мора бяз вудзілішча і паплаўка. Проста, 
трымаецца леска ў руццэ: як рыба турзае, чуеш 
пальцамі і шыбка падсякай! 

Толькі-ж бачу, што яна начапіла замест чар- 
вяка добры кусок мяса. Ну, думаю: «Мяса магла 
і так зьесьці!» 

Аж пачуў, што маю вуду тарганула: глядзь! 
паплаўка няма. Цягну -- ня йдзе! І стала ва- 
дзіць леску туды-сюды, аж нарэшце выцягнуў 
доўгую, як вужака, рыбіну, якая шлёпнула на 
памост. Суседка схапілася і бяжыць да мяне 
дый крычыць: «Роізоп, роізоп!..». 

Аднак было ўжо запозна, бо я схапіў рыбіну 
за галаву, каб адчапіць ад кручка -- аж вось 
пачуў, як штосьці мяне рэзнула ў далонь, як- 
бы агнём напаленым жалезам. 

А суседка жыва стала нагою на рыбу, адрэ- 
зала леску з галавою рыбы, дый спіхнула нагой 
з памосту ў ваду. 

Рыба гэтая называецца тут Кобла, зусім па- 
добная да нашага мянтуза і смакам таксама, 
дый не пахне ёдам, бо ня жывіцца марскімі во- 
дарасьлямі. А морскія водарасьлі маюць у сабе 
шмат ёду. 

Гэтая рыба вельмі смачная і дарагая, толь- 
кі-ж трэба адразаць у яе схаваныя ў плаўніках 
і абапал галавы атручаныя шпількі: хто ня ве- 
дае і хапаецца за галаву, можна небасьпечна 
зраніцца. 

Я-ж апісваю гэта працягла, а ў тым выпадку 
яно трывала надта коратка. Мая далонь га- 
рыць, уся чырвоная і ад раны пайшла чырво- 
на-цёмная палоска аж да локця. Якое шчасьце, 
што надарыў Бог гэтую разумную жанчыну: каб 
не яна, дык я гэтых радкоў ня пісаў-бы, а Вы- 
бы ня чыталі! -- Яна хапіла мяне за здаровую 





руку і бегам пацягнула да машыны, адчыніла 
дзьверцы, пхнула мяне ў сярэдзіну -- аж я 
стукнуў галавою, як раптам зрушыла аўто і як 
віхор панеслася... куды? Ня ведаю! 

Праз пару хвілін я быў ужо ў доктара, які 
гумовым паяском перавязаў мне руку вышэй 
локця, спусьцілў кроў, запусьціў два шпрыцы 
зь нечым у тую руку. 

Так першая рыбіна каштавала мне 4 даля- 
ры, а ў краме бяруць за яе 20 цэнтаў за фунт. 

Цікава! Колькі разоў пасьля лавіў там рыбу 
(я-ж не страціў ахвоты і пасьля таго здарэнь- 
ня!) нігдзе не спаткаў той сваей дабрадзейкі. А 
прайшло ўжо 18 гадоў. Аднак моцна веру, што 
яшчэ спаткаемся! 


з 


(Заканчэньне ў наступным нумары) 





У НАШЫМ ВЫДАВЕЦТВЕ МОЖНА КУПІЦЬ НАСТУПНЫЯ КНІЖКІ: 


БОЖЫМ ШЛЯХАМ -- Малітоўнік для Беларусаў 


ГОЛАС ДУШЫ -- 


«БОЖЫМ ШЛЯХАМ», час. -- камплект за 1948--55 
«БОЖЫМ ШЛЯХАМ», час. -- камплект за 1964--65 

«БОЖЫМ ШЛЯХАМ», час. -- гадавік за 1966 

А. Л. Гарошка. ДУША -- кароткі апол. нарыс 

А. Л. Гарошка. ПАХОДЖАНЬНЕ ЧАЛАВЕКА 

А. Л. Гарошка. Сьв. ада -- аабіціс Полацкая патр. 


Беларусі 


Г. Шільген. Апрацаваў В. Друі: ты ЯНА 


ПАПА ПІЙ ХІІ -- ЭНЦЫКЛІКА адносна Кат. Пёрёны на 


Беларусі 


А. Я. Гэрмановіч, КІТАЙ- СІБІР- МАСКВА: -- сыны Е 


ў 8 
0,80 або 0,2,0 
Малітоўнік для Беларусаў (лацінкай) 0715 , 050 
т50 .,, 2,100 
т.50 ., 2,10,0 
325 , 150 
025 ,, 0,16 
025 ,, 016 
050 , 040 
090 ,, 0,6,0 
2. 0.,1.0 
300 ., 1,00 


(Увага: У аўтара Я. Г. можна купіць польскі пераклад Успамінаў). 


Вінцук Адважны. КНЯЗЬ І ЛАПАЦЬ. Сучасная Казка 


Пр. Каваль. СЛУЦКІ ФРОНТ 


Анатоль Жменя. КВЕТКІ І ЦЕРНІ ЖЫЦЬЦЯ, Зборнік апа- 


вяданьняў 


Пракоп, Каваль. БЕЛАРУСЬ У Датах, Ліках і “Фактах. 


Другое Выданьне 


МУЗЫКА І ЧЭРЦІ. Народная Казка б 
А. Аляксандар Надсон, СЬВЯЫ КІРЫЛ ТУРАЎСКІ (у друку).. 


Аагаз Ууфаўіесіуа: Мапап Ноцье, 


Кеу. ]. Негтапоўхіё. 


300 ,, 1,00 

- -0,2,0 
300 ., 0180 
1715 ,, 0,13.0 
015 5, 0,10 


НоіІеп Аўепце, Іопаоп, М. 12, 


СІ. Вгігаіп. 

З царкоўнага жыцьця 


ВАТЫКАН: У першы дзень Пасхі Павал УІ 
падчас набажэнства прамаўляў да сабранага на- 
роду, даючы багаславенства ўсяму сьвету («Ур- 
бі эт Орбі»). А народу -- пілігрымаў і рымля- 
наў -- было каля 250 тысяч. 

Казаў, што думкамі лучыцца з усім цывілі- 
заваным сьветам, які асабліва непакоіцца вай- 
ною на Далёкім Усходзе, у Вьетнаме, дзе вайне 
той, здаецца, ня будзе канца. .., Аднак кожны 
чалавек павінен прычыніцца сваім захавань- 


з 


нем і малітваю да супакою ў сьвеце, 
ВЯ 


ВАТЫКАН: У пачатку траўня Папа аб'явіў 
сваю пастанову, што -- на просьбу ўраду, ду- 
хавенства і каталіцкага народу Калюмбіі ў 
Паўдз. Амэрыцы -- паедзе на Эўхарыстычны 
Кангрэс у гор. Боготу ад 18 -- да 24 жніўня. 
Прытым мае тады быць на зьезьдзе Біскупаў 
усяе Лацінскае Амэрыкі. 

Паведамляюць, што Папа назначыў 12 Біску- 
паў, закліканых з усяго сьвету, каб былі ўча- 
сьнікамі Сэкрэтарыяту Еднасьці Хрысьціян. З 
гэтага відаць, якое вялікае значэньне Папа пры- 
вязвае да справы аб'еднаньня хрысьціянства, 
значыць, да экумэнізму, як яго цяпер на- 
зываюць. Між іншымі ўваходзяць у гэты Сэкрэ- 
тарыят кард. Сэпэр з Югаславіі, арцыб. Тома- 
сэк з Чэхаславаччыны і біскуп Модзэлевскі з 


Польшчы. 
ж 


ІЦВЭЦЫЯ, гор. Упсаля: Сёлета летам адбу- 
дзецца тут зьезд Сусьветнай Рады Хрысьціянаў. 
Да гэтае Рады належаць пратэстанты і права- 
слаўныя: яна групуе каля 400 мільёнаў хрысь- 
ціян. Ад Каталіцкай Царквы ўваходзяць абсэр- 
ватары (16 чал) з правам голасу. 

Прадбачыцца там вялізны зьезд розных на- 
цыяў і краёў: Праграма зьезду: 1) Палажэньне 
і заданьне Хрысьціян у цяперашнім сьвеце, 2) 
Злучэньне Цэркваў, найперш пратэстантаў, а 
пасьля і ўсіх іншых. 

Мэта вялізарнага значэньня: вымагае вялікай 
цярплівасьці, пакоры і малітвы, бо розьніцы па- 
між Цэрквамі вельмі глыбокія. Аднак трэба 
споўніць загад Хрыстовы; «Няхай будуць усе 
адно: як Ты, Айцец, у-ва Мне і Я ў Табе, так 
і яны няхай будуць адно». (Ян 17, 21). 


Я 


ЧЭХА-СЛАВАЧЧЫНА: Ў Празе Чэскай, калі 
сонца сапраўднай свабоды засьвяціла чэхам і 
славакам, Каталіцкая Царква таксама ўвахо- 
дзіць на шлях адраджэньня. Лік каталікоў да- 


ходзіць да 10-ці мільёнаў на агульную коль- 
касьць 13 міл. 700 тысяч жыхароў. 

Асабліва выдзеляюцца тут славакі, якіх у 
дзяржаве ёсьць 4 міл. 174 тыс. і яны становяць 
больш дружную і актыўную частку каталіцкай 
грамадзкасьці ў краіне. Прытым існуе там знач- 
ная частка (каля паўмільёна) катал. усходняга 
абраду, якія ад часоў сьвятых Кірыла і Мяфо- 
да ператрывалі да сяньня. Яны перажылі яшчэ 
большы уціск чым лацінская Царква, бо ў 1950 
годзе былі афіцыяльна прылучаны да Царквы 
праваслаўнай -- пад уплывам сталінскай ула- 
ды: біскупы былі адсунутыя ад народу, а ду- 
хавенства -- хто ня перайшоў у праваслаўе -- 
было саслана ў турмы ці лягеры. 

Мусімо прыпомніць, што ў Галічыне ў 1946 г. 
гэта перажылі каталікі ўсходняга абраду (4 міль- 
ёны), а таксама ў Румуніі (11/2 міл) і ў Поль- 
шчы. Адным словам, у дзяржавах, якія па П-ой 
вайне падпалі пад рэжым савецкай камуны, 
Царква Грэка-Каталіцкая ўсходняга, славянска- 
га абраду, была прымусова скасавана, што тры- 
вае аж да гэтага часу. І гэта было галоўнай 
прычынай, што ўкраінцы грэка-каталікі аказа- 
ліся ў такіх масах на эміграцыі ў Эўропе і Амэ- 
рыцы. 

Праўда Катал. лацінская Царква ў Чэхіі не 
падпала пад касацыю, а толькі пад страшэнны 
уціск: было 20 біскупаў, а камуна дапусьціла да 
працы толькі двух; з 12 духоўных сэмінарыяў 
асталося дзьве і то з агранічаным лікам студэн- 
таў. Законы скасаваныя, манахі і манахіні ра- 
загнаныя, каталіцкія школы і дабрадзейныя ін- 
стытуцыі зьліквідаваны. Духавенства або пай- 
шло ў вязьніцы, або прымушана працаваць у 
фабрыках і калгасах, а толькі 8-яя частка магла 
працаваць у парахвіях. Словам, усё царкоўнае 
жыцьцё -- пад прэсіяй атэізму і камуны -- па- 
вінна было замерці. 

Аднак ня толькі ў Славацыі, але нават і ў 
абыякавай рэлігійна Чехіі, рэлігія ня ўпала, але 
ўтрымала сваю жывучасьць і моцную волю ад- 
раджэньня. Каталіцкая Царква дамагаецца ад 
новага ўраду поўнае свабоды, якая была гва- 
рантаваная канстытуцыяй, але зламаная ў прак- 
тыцы папярэднімі ўрадамі. 

Гэты ўрад Ал. Дубчэка абяцае вярнуць забра- 
ную свабоду і паволі выконвае свае абяцаньні, 
прытым прызнаюцца да папярэдніх памылак і 
кажуць: «Больш ня будзем мяшацца да царкоў- 
ных справаў!» 

Арцыбіскуп Томасэк у сваім пастырскім лісь- 
це на Пасху пісаў: «Мы зносілі праз доўгія га- 
ды цяжар пагарды, дэпартацыі, наклёпу і нас 

адсунулі ад публічнага жыцьця і ад нашых аба- 
вязкаў, такжа турмы, пазбаўленьне працы і луч- 
насьць з Рымскім Пасадам». 


аўдыенцыі ў Папы. Есьць надзея, што ўсе труд- 
насьці з урадам будуць памысна залагоджаны, 
калі толькі не перашкодзіць Савецкі Саюз, які 


На пачатку траўня Арц. Томасэк -- чэскі і вельмі коса глядзіць на новы рух у Чэхасла- 
біскуп Лазік -- славацкі былі ў Ватыкане на вацыі. 
ААА. 


З лістоў у рэдакцыю 





Цёмныя хмары над сьветлымі гарадамі 


Дзесяць гадоў таму назад я перажываў вялі- 
кае шчасьце ў маім малым жыцьці, (а можа ня- 
шчасьце?). 

Мне ўжо здавалася, што трапіў на другую 
плянэту, але гэта быў амэрыканскі, як кажуць, 
«Шакаладны Тэль-Авіў», гэта азначае Нью Ёрк- 
Бруклін, сумесь нэграў і жыдоў. -- А было гэ- 
та ў чэрвені, у бязхмарны суботні дзянёк. Сон- 
ца, як праз туман, лягло на горад, пражучы яго. 
Паветра дрыжэла і хвалявала ад разагрэтых бу- 
дынкаў і ад прапечанага вулічнага асфальту -- 
аж здавалася, што вось-вось увесь горад успа- 
лыхне, ахоплены раптоўным полымям! А людзі 
-- чорныя, шакаладныя, кафейныя і белыя -- 
шукалі цяністага прыпынку і прыкрыцьця ля 
дамоў і ў парках пад дрэвамі, але і там халадку 


не знайходзілі. 
З 


Недалёка ад Піткін Авэню было невялічкае 
згуртаваньне белых з Эўропы і таксама старой 
і новай эміграцыі беларусаў. Нават здабыліся 
на ўласныя дамы, пераважна на шэсьць сем'яў. 

І вось у той перагрэты суботні дзень, (25-та 
чэрвеня 1957), сядзела група беларусаў у га- 
родчыку, пілі жыдоўскую леманьяду проста з 
халадзільніка, халодную як лёд і гутарылі між 
сабою. Яны былі ўласьнікамі дамоў і іх лучылі 
супольныя клопаты дый небасьпека. 

-- Гэтулькі мы ўлажылі працы на куплю гэ- 
тых дамоў, а цяпер ані прадаць, ані перане- 
сьці!.. Каб хоць дзесяць тысяч хто даў! - 

-- Ну, так: акружылі каляровыя, аднак ня 
купляюць -- чакаюць, пакуль мы самі ўцячом 
ад іх і дамы пакінем ім дарма... Шчасьлівы 
той, хто дасюль ня купляў дому, дык цяпер 
можа купіць, дзе хочучы -- на прадмесьці. Вось 
туды ўцякаюць усе белыя: там спакойна і толь- 
кі там можна па людзку жыць. 

-2 Так, гэта праўда! -- казаў Дарашэвіч Ігнат. 
-- Але, паслухайце, новую гісторыю! У мяне 
жыў кватарант: плаціў нядорага -- чалавек 
вельмі ашчадны і меў ужо ў банку немалую 
суму даляраў, каб на старасьць купіць сабе за 
горадам дом і гародчык. А ўсё гэта, каб далей 


ад шакаладных людзей, бо нэгры проста не да- 
юць белым у суседзтве спакойнага жыцьця, а 
партарыканцы бываюць яшчэ горшыя. 

--І вось узяў ён з банку тысячу даляраў дый 
паехаў з жонкай аглядаць апытаны дом. І ўсё 
прайшло памысна: дом спадабаўся і цана была 
па сіле, дык згаварыліся аб спатканьні, каб за- 
кончыць фармальнасьці з купляй. Але, як вяр- 
таліся вечарам ад станцыі падземкі Саратога 
-. ужо недалёка хаты, раптам наскочылі чор- 
ныя, зьбілі дзеда да паўсьмерці, адабралі грошы 
і ўцяклі! -- Дзядуля, значыць, зара і памёр. 
Жонка ліпіць яшчэ, але таксама доўга не па- 
цягне. 

І тут расказам ня было канца. Казаў Ануфры 
К. аб сваім сваяку: 

-- Вінцэсь быў з новай эміграцыі. І ён тра- 
піў у поцемках на добрую кампанію: дастаў ад 
чорнага незнаёмага -- без дай прычыны -- жа- 
лезнай палкай па галаве -- гэта ў горадзе, на 
люднай вуліцы! Праўда, у шпіталі яго адра- 
мантавалі, бляшкай залаталі галаву і сказалі: 
«Усё добра!» 

-- Аднак вось як выйшла «добра»: ня ведама 
чаму, скарацілася ў яго памяць, што ані пае- 
хаць куды, ані вярнуцца дамоў сам ня можа 
без правадніка. А да працы стаў зусім няздат- 
ны: дастае невялікую ўспамогу. 

Але-ж паліцыя злавіла тых двух чорных, што 
білі Вінцэся і іх асудзілі -- аднаго на сем гадоў, 
а другога на дзесяць. Ну, і гэта справядлівая, але 
малая пацеха! Аднак па двух гадах прыходзіць 
паліцыя да Вінцэся і пытае: «Ці вы нічога 
ня будзеце мець, калі мы тых нэграў звольнім, 
бо нам трэба ўтрымліваць і іх дый іхнія сем'і 
-- жонак і грамаду дзяцей? Дык будзе лепш, 
калі яны самі будуць працаваць на свабодзе... 

-- Дык вось наш бядуля і кажа: «Не, не! Я 
нічога не маю супраць іх звальненьня...» 

Ён баяўся, каб ня мсьціліся. 

Так канчаюцца суды і кары на чорных, дык 
ім лягчэй жыць з рабунку, чым з труднае пра- 
цы ў фабрыцы. Жывуць яны па некалькі сем'яў 
у адным пакойчыку: сьпяць на зьмену, бо няма 

месца для ўсіх. Калі адна зьмена сьпіць, то 
другая займаецца «пабочным заработкам», ці 
«паляваньнем». на спозьненых белых уначы. А 
ўдзень пераважна сядзяць пры піве дый, напіў- 
шыся, малоцяць у такт жалезнымі палкамі па 
бочках ад сьмяцця: рэха ад бляшаных бочак 
расходзіцца далёка. Нэгры весяляцца і скачуць, 
а белыя ўцякаюць з цэнтраў гораду на прад- 
месьці. 

Некаторыя з іх веручыя, але, як прышлося 
бачыць, моляцца яны на свой спосаб -- аж мне 
стала страшна! 

Гэта было вечарам. Іду ўздоўж вуліцы і чую 
такі жудасны стогн і енк, як-бы не з аднаго, 
але з дзесяткаў людзей зьдзіралі скуру, -- та- 
кія сьмяротныя галасы жывых людзей... Па- 
дыйшоў бліжэй і бачу на вялізнай выставачнай 
шыбіне намаляваны чырвоны крыж і надпіс: 
«Срцгсі», значыць, «маленьня»-царква. А ў са- 
лі дзёрліся, як хто мог, наймацнейшым гола- 
сам-крыкам: -- мусіць яны так маліліся? Дый 
прытым білі ў розныя барабаны да познае начы. 
2. Ведама наўкол суседзі не маглі заснуць, але 
ані паліцыя, ані іншыя ўлады ім не маглі пе- 
рашкодзіць, бо Амэрыка -- вольны край. 

У Нью Ёрку, праўда, чорныя маюць вонка- 
вую свабоду, але, што датычыць працы, то бы- 
вае ўсяляк. Там, дзе я працаваў, на дванаццаць 
тысяч работнікаў ня было ніводнага каляро- 
вага: ня прыймалі нават да найгоршай работы. 
І наагул белыя сьцерагуцца прыймаць на пра- 
цу чорных і шакаладных. Гэта -- на поўначы; 
а на паўдні -- яшчэ ім трудней. - Дый цяпе- 
рашнія варункі працы вымагаюць адпаведнай 
інтэлігенцыі, якой каляровыя не здабываюць у 
сваіх школах, якіх таксама недастаткова. 

Вось і прычына, што чорныя пачалі пратэ- 
ставаць і дамагацца раўнапраўя зь белымі. Калі 
пратэсты, крыкі, паходы, мітынгі не памагалі, 
дык каляровыя пайшлі і кінуліся рабаваць, разь- 
біваць шыбы ў магазынах, рабіць налёты дый 
падпаліваць гарады. І вось навісьлі «Цёмныя 
Хмары Над Сьветлымі Гарадамі»: выступіла па- 
ліцыя, войска, нацыянальная гвардыя. Былі сот- 
ні забітых і тысячы раненых дый вялізныя мі- 
льёны стратаў. 

Калі вецер разьвеяў чорныя хмары, галавеш- 
кі згасьлі, а чорныя людзі астылі, тады Ва- 
шынттон пасылае камісіі на допыты і на раз- 
гляд заблытаных справаў і палажэньня. Па доў- 
гіх месяцах рассьледаваньня камісіі даходзяць 
да выснаву, што вінаватыя... белыя! Бо ка- 
ляровыя занядбаныя, недастаткова прыгатава- 
ныя да жыцьця, недавучаныя і ў практыцы не 
маюць раўнапраўя. 

Дык вось чорныя -- гарой! Бо белыя іх ужо 


баяцца. 


Губэрнатары зьбіраюцца на нарады: «Што ра- 
біць? Як бараніць гарады і белых людзей ад 
напасьцяў і ад рабунку?» 

Адны радзілі ўзброіць лепш паліцыю і вой- 
ска, страляць бяз ніякае цэрэмоніі. Але губэр- 
натар з Лёс-Анджэлес казаў: «Даваць ім пра- 
цу! Тады ня будуць мець ні часу, ні патрэбы на 
хуліганства». 

А губэрнатар Нью Ёрку цешыць будовай но- 
вых дамоў для чорных і падвышкай успамогі. 

І наагул у Ньюёрскім штаце каляровым па- 
водзіцца найлепш. 

Б. П-цкі 


(Рэдакцыя: Гэтыя непалады з чорнымі ў Амэ- 
рыцы зьяўляюцца рэзультатам усіх крыўдаў, 
якія яны перанесьлі ад белых людзей, якія іх 
выкрадалі з Афрыкі і гандлявалі імі як няволь- 
нікамі. А нават, калі звольнілі, дык не далі ім 
роўнага права: ані ў працы, ані ў школах, ні ў 
абыдзённых адносінах, нават у касьцёлах! Дый 
цяпер, калі афіцыяльна зраўналі зь белымі, 
дык практычна не тасуюць раўнапраўя. 

Аднак каляровыя ўжо дарасьлі да розуму і 
пачуваюць сваю сілу і энэргію, дык прымуша- 
юць белых тэрорам і страхам. 

Што-ж рабіць? Даўнейшае бяспраўе цяпер 
мсьціцца на белых і трэба ісьці на ўступкі, каб 
сапраўды зжыцца з каляровымі па людзку і па 
хрысьціянску. 

Я гаманіў у Амэрыцы нашым беларусам: 
«Помніце, што чорны прэзыдэнт ужо нарадзіўся 
і ходзіць у школу: як дарасьце, дык белыя бу- 
дуць пастаўлены ў палажэньне чорных...»). 

Б. П. 
ж 
МАССАЧУЗЭТ, 14. ПІ. 1968 

...3 маіх 4 з паловай даляраў прашу ў тры 
адлічыць на кнігу «Кветкі і Церні жыцьця»: 
гэты зборнік хачу абавязкава мець; адзін з пал. 
даляр д-ру Небядовічу. Выбачце за так скром- 
ную ахвяру! Думаю, што шмат ёсьць такіх між 
нас, якія спачуваюць старому, дастойнаму ча- 
лавеку, а з многіх пакрысе-аднаму можа стаць 
запамога. 

(Рэд.: Дзякуем! Вы, праўда, ужо памагалі хво- 
раму, але іншыя адазваліся мала, ледзь пару 
чалавек знайшлося ахвярных: дай, Божа, ім са- 
мым здароўе!) 

...3 краю прыходзяць лісты ня вельмі радас- 
ныя. Старшая сястра пісала, што апякуецца 4-ма 
ўнукамі. Яна ўжо старая, няздольная да працы, 
мае 12 рублёў пэнсіі. Мае яшчэ штось з гароду 
і тым мусіць пражыць сама і карміць 4-ра ма- 
лых. Раз паслаў грошы, а цяпер выслаў матар”- 
ял: піша, што там у цане і можна прадаць па 20 


пага ў 

рублёў штуку. Піша, што жыцьцё цяпер ня 
вельмі цяжкае для тых, хто здароў і ня леніц- 
ца працаваць. Піша, што святочнымі днямі лю- 
дзі могуць пабачыцца, як ідуць у царкву і ўсе 
разам чытаюць мае лісты. 

Спачатку голасна затрубілі пра Сьвятлану і яе 
кнігу, але цяпер ня чутно ні аб ёй, ні аб кнізе. 
А я ня маю сымпатыі ні да яе, ні да той кніжкі. 
-- Выбачце за мае недахопы: гэтым мяне ня 
скрыўдзіце, калі не надрукуеце. -- Гэта мая ра- 
дасьць памагаць кажнаму. А калі хоць гэтым 
памагу «Божым Шляхам», буду мець яшчэ 
больш радасьці, Прозай што пачаў пісаць, не- 
як застыла на пяці бачынах. Калі Бог дасьць 
спакойна пажыць, можа закончу. 

І будзьце ўсе здаровы! 

Н-скі 


БРАЗЫЛІЯ -- РІО ДЭ ЖАНЭЙРО: 


Вельмі Паважаны, 

Шанаваны Рэдактар «Божым Шляхам»! 

Вітаю Вас і ўсіх пісьменнікаў, працаўнікаў і 
чытачоў з нагоды радаснага дня Сьвятой Пасхі! 

Жадаю здароўя, сілы і апекі Госпада Бога, каб 
з Яго волі і Вы ўсе чэрпалі моц сваей волі і сілу 
цела і духа; а найбольш Вы, айцец Рэдактар -- 
старэнькі, замучаны ворагамі хрысьціянства. 
Вы - з Божае ласкі пісьменнік і паэт. 

Чытаю й перачытываю «Божым Шляхам» з 
увагай і пашанай дый знайходжу тут многа па- 
жывы, навуковага дацеканьня, досьледаў з гісто- 
рыі Царквы, з гісторыі паняволенай нашай 
Бацькаўшчыны і замучанага народу. А Беларусь 
жыве і станецца вольнай. Як у даўнейшых 
стагодзьдзях, гэтак і цяпер яна мае выдатных 
вучоных, пісьменнікаў і сьвятароў, якія ёсьць 
стойкімі змагарамі за веру, праўду і свабоду. 

Хай жыве наша Беларусь і наш народ! 


Д-р Язэп Пашкевіч 


ГІШПАНІЯ -- МАДРЫТ: 


Высока Паважаны Рэдактар 

часапісу «Божым Шляхам»! 

Напэўна Вы схочаце сабраць і ў кароткай фор- 
ме апублікаваць у «БОЖЫМ ІШЛЯХАМ» вест- 
кі з розных краінаў аб 50-тых угодках абве- 
шчаньня незалежнасьці Беларускай Народнай 
Рэспублікі. Пару слоў на гэтую тэму можна бы- 
ло-б падаць і з Гішпаніі. 

Тут пасылаю Вам у перекладзе на беларускую 
мову тэкст, які Гішпанскае Радыё перадало 25- 
га Сакавіка ў сваей праграме. Зьмест тэксту 
такі: 

«50 гадоў таму здабывала сваю незалежнасьць 
Беларусь, больш ведамая сярод нас як »Ец5іа 


І 
Віапса”. На працягу папярэдніх стагодзьдзяў гэ- 
тая краіна называлася Вялікае Княства Літоў- 
скае і яе нацыянальныя імкненьні ператваралі- 
ся ў запраўднасьць пры развале царскай імпэ- 
рыі. 

«Але 1918-ты год быў таксама і пачаткам эпо- 
хі савецкай. Два гады пазьней беларусы патры- 
ёты былі змушаныя пайсьці на выгнаньне і там 
кожны год адзначаюць сваё нацыянальнае сьвя- 
та. 

«Беларусь у мінуўшчыне была вялікай пера- 
шкодай супраць азіяцкіх інвазіяў, якія ніколі 
ня здолелі нарушыць яе тэрыторыі. Адзін бе- 
ларус, доктар «Францішак Скарына, увёў дру- 
карства ўва ўсходняй Эўропе і ў 1517 годзе, 80 
гадоў раней чым у Маскве, надрукаваў першую 
кнігу, пераклад Бібліі пабеларуску. 

«Беларусь у сучаснасьці ёсьць адна з 15-ці са- 
вецкіх рэспублікаў, якія твораць Савецкі Саюз. 
У 1918 годзе, калі здабыла сваю незалежнасьць, 
мела 16 мільёнаў жыхароў: сёньня мае толькі 
8 мільёнаў. Рэшта 8 мільёнаў гэта яе дань за 
імкненьне да незалежнасьці: зьнішчаныя адныя, 
выгнаныя іншыя. На выгнаньні беларусы сьвят- 
куюць сёньня сваю незалежнасьць зь верай, што 
настане дзень, калі іхняя нацыянальная справа 
атрымае справядлівую і заслужаную перамогу». 

Гэты тэкст быў напісаны дырэктарам дэпар- 
таманту Інфармацыі Гішпанскага Радыя на ас- 
нове дадзенага яму шырэйшага артыкулу, -- які 
ён уважаў за даўгі, -- і адсюль, у выніку яго 
інтэрпрэтацыі, усе ў ім недакладнасьці, 

Важнасьць факту заключаецца ў тым, што 
гэта было адзінае дзяржаўнае радыё, што пры- 
сьвяціла ўвагу нашай нацыянальнай справе. 

Скарыстаю гэтую нагоду, каб пажадаць Вам 
і ўсім суродзічам ад нас тут усіх вясёлых Вя- 
лікодных Сьвятаў. ХРЫСТОС УВАСКРОС! 


Яніна Сурвілла 


АЎСТРАЛІЯ -- АЛЬБАНЫ 


Сёлета ў нас аб'яднаньне беларусаў у Заход- 
няй Аўстраліі: мы мелі ня штодзённае сьвята! 
Абыходзілі ўгодкі Акту 25 Сакавіка, 50-ці 
год Юбілей. А да таго яшчэ далучылася афіцы- 
яльнае адчыненьне Беларускага Народнага До- 
му. -- 

Нас, беларусаў, асела ў Зах. Аўстраліі най- 
менш колькасна чым у другіх частках. (Ад Сыд- 
нэю да Альбаны хіба так далёка як ад Менску 
да Еразолімы). -- Але затое мы выказалі бадай 
дайвышэйшы ўзровень якасны, бо пастанову 
агульнага сходу мы крок-за-крокам давялі да 
памыснага канца! 

А сталася гэта, дзякуючы глыбокай сьведа- 
масьці нацыянальнай, якая вырабілася ў нас 

падчас акупацыі нашае бацькаўшчыны праз па- 
лякаў, бальшавікоў, немцаў. На асаблівую па- 
дзяку за ахвярнасьць і працу заслужылі Сп. Сп. 
Мароз, Др. А. Бразоўскі, М. Раеўскі, Дуброўскі і 
Чабатар, а праца была настойлівая, бескарысная 
і пачэсная. 





Сябры Аб'еднаньня Беларусаў у Заходняй 
Аўстраліі ў дзень угодкаў 25 Сакавіка і 
адкрыцьце Грамадзкага Дому. 


Дом разьмешчаны на ўзгорку ў прыгожым 
месцы, недалёка станцыі тутэйшай чыгункі, пры 
вуліцы. У адной палавіне вялікі пакой на збор- 
кі і адправы. У другой частцы -- царква і па- 
мешканьне для сьвятара, такжа кухня, даволі 
немалая адпачывальня, ванна і ўсё іншае. А ля 
дома -- немалы кусок на агарод, сад і кветнік. 

Хаця нас тут і нямнога, мы даўжэйшы час 
утрымлівалі Ўладыку СЯРГЕЯ. Тады на боль- 
шыя сьвяткі зьяжджаліся нашыя людзі, каб 
быць на багаслужбе, нат із-за 300 міль. Але вось 
два гады таму -- дзеля няведамых прычын -- 
Ўладыка нас пакінуў і дзесьці цяпер пасе больш 
«культурных авечак»... -- Цяпер мы просім 
Уладыку ВАСІЛЯ, каб не пакінуў нас самых 
сіротамі і паслаў нам духоўнага апякуна! 

Урачыстасьць мы адлажылі на 80-га Сакавіка, 
што выпала ў вольны дзень ад працы, у субо- 
ту. Зьехалася даволі гасьцей, ня гледзячы на 
мяшаныя сужэнствы, нават з далёкіх аколіц. 
(Тут адзначу, што выдаткі на пабудову, пяць 
тысяч даляраў, пакрылі дваццаць сяброў!). 

Сабраньне адчыніў Старшыня Сп. Мароз 
уступным словам і адыграньнем Беларускага 
гімну. Пасьля хвіліны маўчаньня, пасьвячанай 
тым, што палажылі сваё жыцьцё на ахвярным 
кастры за славу Бацькаўшчыны у духу 25-га 
Сакавіка, сакратар згуртаваньня Сп. Раеўскі 
прачытаў зьмястоўны рэфэрат аб значэньні гэ- 


тага Акту. Далей выступалі сябры згуртаваньня, 
Дуброўскі, Чабатар, Др. Бразоўскі, 

Дзеля таго што некаторыя сябры і госьці па- 
давалі свае заўвагі і рады адносна структуры 
згуртаваньня, прышлося замацаваць гэта асоб- 
ным пратаколам і падпісаць усё фармальна. Сп. 
Мароз у апошнім слове падзякаваў прысутным, 
даў справаздачу грашовую і асабліва дзякаваў 
учасьнікам, якія прычыніліся да пабудовы На- 
роднага Дому. І заклікаў -- ня гнуць галавы 
перад нашымі захопнікамі, а быць гордымі тым, 
што мы носім нашае дарагое імя «БЕЛАРУС»! 
І з гордасьцяй трымаць і несьці наш БЕЛ-ЧЫР- 
ВОНА-БЕЛЫ сьцяг у моцных руках! 

Уканцы быў адыграны наш гімн са сьпевам 


прысутных. 
ж 


Аднак вось ужо сьцямнела. Пачалася сяброў- 
ская частка. Нашы дасужыя гаспадынькі пры- 
гатавалі смачную еміну і мы, найдалейшыя 
эмігранты, пры шклянцы піва, у добрай, прыяз- 
най, сяброўскай атмасфэры, пад водгукі бела- 
рускіх ваенных і іншых песьняў, правялі час 
аж да ўсходу сонца, і гэты час нам ня здоў- 
жыўся! 

Калі нарэшце пры раннім сьвятле зьмеркава- 
лі ўсе, што трэба раз'яжджацца, калі паўстава- 
лі з месцаў, дык нейк стала шкода гэтай пры- 
годнай «радзімы» -- сябраў і суродзічаў пакі- 
даць і разьвітывацца на даўжэйшы час. Але трэ- 
ба вяртацца да сваіх варштатаў працы і занят- 
каў. Астанецца аднак у душы жывая памяць 
вялікага Сьвята 25-га Сакавіка, 50-ыя ўгодкі 
Акту Незалежнасьці нашае Бацькаўшчыны. 


І так пайшлі мы з новымі сіламі, з новым 
натхненьнем, гартам і нязломнай воляй жыць і 
працаваць, маючы заўсёды ў памяці і сэрцы той 
слаўны АКТ нашае НЕЗАЛЕЖНАСЬЦІ! 

Жыве Беларусь! 


Ч. Канстантыновіч 
Ён 


РЭДАКЦЫЯ дзякуе Сп. Ч. К. за прысланую ве- 
дамку. Шкода, што спазьнілася ў наш сакаві- 
ковы нумар 2-гі (107)! І дзякуем, што наагул 
Спадар К. прысылае нам свае цікавыя лісты з 
самай далёкай часткі Аўстраліі -- гэтага канты- 
нэнту, дзе зіма бывае летам, дзе паўдзённыя 
вятры -- халодныя, а паўночныя -- гарачыя. 
-- Усё там нязвычайнае і нязвыклае: людзі-нэг- 
ры чарнейшыя ад афрыканскіх, зьвяры носяць 
дзяцей у мяшкох на жываце, а нават дрэвы асаб- 
лівыя -- не даюць ценю... То там -- чорныя 
лебедзі, то птушка бяз крылляў, то зьвер з ка- 
чыным носам! Словам, дзівосная прырода, але 
і там ведаюць і кажуць, што «ЖЫВЕ БЕЛА- 
РУСЬ»! 

Збеларускага жыцьця 





САКАВІКОВЫЯ ЎРАЧЫСТАСЬЦІ 
Ў ЛЁНДАНЕ 


Беларуская калёнія ў Лёндане адзначыла 
вельмі ўрачыста 50-тыя ўгодкі абвешчаньня не- 
залежнасьці Беларускай Народнай Рэспублікі. 

Сьвяткаваньне пачалося ў нядзелю 24-га сака- 
віка раніцай урачыстымі сьв. Літургіямі: для ка- 
талікоў у беларускай царкве сьв. Пятра і Паўла 
ў Марыян Гаўз, а для праваслаўных у украін- 
скай царкве. Пасьля абеду ў той сам дзень Лён- 
данскі Аддзел Згуртаваньня Беларусоў у Вялі- 
кай Брытаніі ладзіў урачыстую акадэмію ў па- 
мешканьні беларускай школы імя сьв, Кірыла 
Тураўскага. Кіраваў акадэміяй Старшыня Ад- 
дзелу сп. Я. Сяўковіч, які, пасьля прывітаньня 
ўсіх прысутных, прачытаў прысланыя з нагоды 
сьвята пажаданьні ад беларускіх і чужынецкіх 
арганізацыяў і асобаў. Пасьля коратка прамовіў 
па ангельску Старшыня Ангельска-Беларускага 
Таварыства сп. А. Гэрбэрт, а сп. А. Лашук пра- 
чытаў зьмястоўны даклад на тэму дня. Другая 
частка акадэміі складалася з канцэрту падры- 
хтаванага вучнямі Школы сьв. Кірыла. Пра- 
грама канцэрту была вельмі багатая і разнаякая. 
Там былі выступленьні хору, аркестры, ансамб- 
лю дудак, акардыёну і дэклямацыі вершаў пе- 
раважна сучасных беларускіх паэтаў. 

Пасьля акадэміі было прыняцьце, вельмі смач- 
на падрыхтаванае спадарынямі А. Міхалюк, Э. 
Бутрымовіч, Тур і Сяўковіч. 

У панядзелак 25-га Сакавіка Старшыня ЗБВБ 
сп. П. Навара і сп.-ня Навара зрабілі прыняць- 
це ў памешканьні Бэльгійскага Клюбу. На пры- 
няцьці былі прысутныя Лёрд Гарлех, Лэды Бэр- 
воод, сябры ангельскага парляманту Гю Фразэр 
з жонкаю, Морыс Макмільлян з жонкаю, Анто- 
ны Кэршоў, Ніколяс Рыдлей, Джэймс Скот-Гоп- 
кінс, а таксама сп. А. Гэрбэрт, сп. Г. Пікарда і 
шмат іншых. Таксама быў прысутны першы 
сакратар В'етнамскай амбасады ў Лёндане, сп. 
Танг Тронг Нг'я з жонкаю, а таксама прадстаў- 
нікі летувісаў, латышоў, эстонцаў, украінцаў, 
палякаў і сэрбаў. 

Прамаўлялі сп. (П. Навара і сп. А. Гэрбэрт. 
Група беларускіх хлапцоў і дзяўчат у нацыя- 
нальных строях раздавалі гасьцям брашуркі ў 
ангельскай мове, выданыя спэцыяльна з гэтай 
нагоды Згуртаваньнем беларусоў у Вялікай 
Брытаніі. 

У той самы дзень ЗБВБ выслала брытанска- 
му прэм'ер-міністру Г. Вільсану мэмарыял, ў 
якім між іншым гаворыцца: «Беларуская ка- 
лёнія ў гэтай краіне не можа памінуць маўчань- 
нем умовы жыцьця ў нашай бацькаўшчыне, дзе 


нацыянальныя імкненьні нашых суродзічаў 
ёсьць бязьлітасна прасьледаваныя і дзе іхняя 
культурная спадчына ніпічыцца сучаснай са- 
вецкай -- расейскай уладай... Наша калёнія ві- 
тае ангельска-савецкія культурныя вымены, але 
адначасова зьвяртае ўвагу Ураду Яе Каралеў- 
скай Вялікасьці на патрэбу большай рэпрэзэн- 
тацыі ў такіх выменах беларускага народу і яго- 
най культуры». 

Прэса досыць шырока адгукнулася аб белару- 
скіх урачыстасьцях у Лёндане. Весткі аб іх за- 
мясьцілі нацыянальныя газэты «Таймс» і «Дэйлі 
Тэлеграф» (два разы), мясцовая газэта «Фінчлей 
Таймс» а таксама «Дзеннік Польскі». 


СЬВЯТКАВАНЬНІ Ў ІНШЫХ АСЯРОДКАХ 


Брадфардзкі і Манчастарскі аддзелы ЗБВБ 
ладзілі супольна сьвяткаваньне 50-тых угодкаў 
абвешчаньня незалежнасьці БНР у нядзелю 24- 
га сакавіка ў Беларускім Клюбе ў Манчастар. 
Раніцай адбылася сьв. Літургія, адпраўленая 
сьвятаром БАПЦ, а. Я. Абабуркам, а пасьля абе- 
ду -- акадэмія, Даклад прачытаў Сакратар Га- 
лоўнай Управы ЗБВБ, сп. Я, Міхалюк, які спэ- 
цыяльна прыехаў з Лёндану. Артыстычную ча- 
стку -- мантаж вельмі ўдала наладзіў Старшы- 
ня Брадфардзкага Аддзелу ЗБВБ сп. Я. Кал- 
баса. На сьвяткаваньні было прысутных вельмі 
шмат гасьцей, як беларусаў так і чужынцаў, ся- 
род якіх былі прадстаўнікі мясцовай прэсы. 

У Нотынгам сьвяткаваньне таксама адбылося 
вельмі ўдала ў нядзелю 31-га сакавіка. Ладзіў 
сьвяткаваньне спэцыяльны Арганізацыйны Ка- 
мітэт пад кіраўніцтвам сп. М. Капача. 


ПАЭЗІЯ СВАБОДЫ 


У чацьвер 4-га сакавіка ангельскі паэтычны 
часапіс »Маніфольд« ладзіў вечар паэзіі пры- 
сьвечанай правам чалавека. Кіравала вечарам 
сп-шня Вера Рыч, ведамая паэтка і пераклад- 
чыца твораў беларускіх паэтаў на ангельскую 
мову. 

Большасьць аўтараў твораў прачытаных на 
вечары самі былі прасьледаваныя за свае пера- 
кананьні і або заплацілі за іх сваім жыцьцём, 
або доўгімі цярпеньнямі. Прарок Ерамія, Баэ- 
ціюс, Дантэ, Буніян -- вось толькі некалькі 
прозьвішчаў аўтараў, выняткі чыіх твораў 
можна было пачуць на вечары. Былі таксама 
прачытаныя творы ўкраінскіх паэтаў Шэўчэнкі 

і Франка і беларусаў П. Бахрыма, Я. Купалы і 
З. Бядулі -- усе ў тлумачэньні сп. шні Веры 
Рыч. Па мастацку чыталі Д'яна Ольсэн, Эліза- 
бэт Анн Гарвэй і Дж. Нікольсон. Вечар адбыўся 
ў памешканьні Ікоцкай карпарацыі ў залі 
Бэрнса. 
ж 

ЗАЛАТЫ ЮБІЛЕЙ -- 50 год жанімства Сп. 
Васіля ВАРГАНА і ягонай жонкі Сп-ні Альжбе- 
ты абыходзілі дня 12-га траўня 1968. Урачыста 
Сзв. Літургія і Малебен быў адслужаны а. Ар- 
хімандрытам Львом Гарошкай у Марыян Гауз. 
-- Паважаным Юбілярам жадаем МНОГАЯ 


ЛЕТА! 
- 


З БЕЛАРУСКАГА ЖЫЦЬЦЯ -- АМЭРЫКА: 


У нядзелю 12. У. 1968 ў салі праваслаўнага 
Сабору ў Брукліне адбыўся ўрачысты абед з на- 
годы дня сьв. Кірылы Тураўскага і з нагоды 
разьвітаньня з прэз. М. Абрамчыкам. 

Я. Дастойнасьць Уладыка Васіль, вітаючы Біс- 
купа Ч. Сіповіча, гаварыў аб хрысьц. еднасьці. 
Успомніў аб спатканьні Паўла УІ-га з Патр. 
Атэнагарам. 

Ст. Абрамчык падкрэсьліў значэньне палітыч- 
най дзейнасьці, якая павінна лучыцца з працай 


З беларускае прэсы 


ГОЛАС ЦАРКВЫ: Ле 27, Вялікдзень, 1968, год. 
14. Часап. Правасл. Беларусаў. 

Архіпастырскае Пасланьне -- падпісалі: Сьм. 
Архіеп. СЕРГІЙ, Сьм. Архіеп. ВАСІЛЬ, Сьм. Еп. 
АНДРЭЙ, Сьм. Еп. МІКАЛАЙ. 

ГІСТАРЫЧНЫЯ ПАДЗЕІ ў Б.А.П.Ц.: 15-га лю- 
тага адбылася хіратонія Уладыкі АНДРЭЯ, а 10- 
га сакавіка хіратонія Уладыкі МІКАЛАЯ. -- 
Абедзьве хіратоніі адбыліся ў Адэляйдзе, Аўст- 
ралія, дзе прабывае Першаіерарх Архіеп. Сер- 
гій. 15. П. 1968 ў грэцкім саборы адбылася хіра- 
тонія ў епіскапа Пратаіерэя Аляксандра (мана- 
скае імя) АНДРЭЙ у часе Літургіі, якую адпра- 
віў Арх. Сергій і еп. сэрбскі Дымітры. Было пра- 
ведзена нарачэньне еп. Андрэя ў епіскапа Гора- 
дзенскага, Наваградзкага і Кліўлендзкага. 

10-га сакавіка была хіратонія Архімандрыта 
Мікалая ў епіскапа Турава-Пінскага і Таронт- 
скага. У гэтай хіратоніі прынялі ўдзел 4 іерархі: 
Архіепіскапы Сергій і Васіль, украінскі еп. Да- 
нат і сэрбскі Дымітры. 

Пры гэтай нагодзе Рэдакцыя «Божым Шля- 
хам» віншуе нова-пастаўленых епіскапаў АНД- 
РЭЯ і МІКАЛАЯ, жадаючы ім ад Госпада Бога 
ўсяго найлепшага. 


навуковай і рэлігійнай. Сп. Курыла, старш. БА- 
ЗА, гаварыў аб патрэбе інфармаваньня сьвету -- 
асьцярожна, але праўдзіва. -- На яго думку 
сталася нядобра, што брашура, выданая Згурта- 
ваньнем Беларусаў В. Брытаніі з нагоды 50 год 
БНР, ня ўспомніла найвялікшай арганізацыі ў 
Зл. Шт. Амэрыкі БАЗА. 

Бп. Сіповіч перадаў прывітаньне ад Белару- 
саў у Эўропе і заклікаў прысутных, каб, памі- 
ма розных цяжкасьцяў, крочылі наперад згодна 
з запаветам Хрыста і з нашымі беларускімі па- 
трэбамі. 

Прамаўлялі такжа Сп. Русак, Сп. Кунцэвіч і 
Сп-ня, Орса. 

Зарысавалася згоднасьць думак у духу са- 
праўднага патрыятызму: да гэтага асабліва пры- 
чынілася прысутнасьць рэдкіх гасьцей з Эўро- 
пы, Прэз. БНР Абрамчыка і Б-па Ч. Сіповіча, 
Апост. Візытытара Беларусаў, -- так што нека- 
торыя прамоўцы гэтае скромнае спатканьне на- 
зывалі гістарычным. 

Гаспадаром сабраньня быў Паважаны а. Ва- 
сіль Кендыш, а да стала услугоўвалі беларускія 
жанчыны. 

Урачысты абед закончыўся малітваю і нашым 
бел. нацыянальным гімнам. 


Прысутны Ч. Д-я 


БЕЛАРУС: Ле 130, Люты і Хе 131, Сакавік. 
Нью Ёрк- Торонто. Юбілейны Іэ 131 -- 25 СА- 
КАВІКА, 1918- 1968. ПАЎСТАГОДЗЬДЗЕ АКТУ 
БНР. 

У артыкуле «Пад ціскам русыфікацыі» апі- 
сана, як украінскія артысты выступалі ў Мен- 
ску на сцэнах з расейскімі песьнямі, вершамі, 
рамансамі... А ўжо-ж найбольш характэрна, 
што 29 верасьня ў Беларускай дзяржаўнай 
фільмгармоніі... Рыгор Пятрэнка чытаў бела- 
рускіх паэтаў -- Танка, Куляшова і інш. ...у 
расейскай мове». -- Такога паніжэньня, ганьбы і 
стыду для ўкраінцаў і беларусаў ня мог-бы вы- 
думаць ніхто іншы, як толькі маскоўскія апя- 
куны!!! 

Прытым Беларусь засыпана кніжкамі белар. 
паэтаў у перакладзе на рас. мову, а самыя пе- 
раклады -- недакладныя і неахайныя. А ў ары- 
гінале Беларусь ня можа дапрасіцца сваіх кні- 
жак, ні календароў! 

ЗЬНІЧ: Год ХХ, Студзень-Красавік, 1968, Ме 
96. 


БЮЛЕТЭНЬ Царк. Рады Правасл. парахвіі ў 
Клевэленд. Ме 14/16. Красавік, 1968. 

НАВІНЫ ЗЬ БЕЛАРУСІ: МеХе 5-100, 6-101, 
7-102 і 8-103 -- 30. ІУ. 1968. Агляд савецкага 
друку. Лік установаў і вучняў: Акадэмія наву- 
каў, 28 вышэйшых, 126 сярэдніх, 141 тэхнічных 
і 12,394 агульна-адукацыйных школаў; а ўсіх 
вучняў 2 мільёны 125 тысяч! Настаўнікаў 113,500 
чалавек. -- Гэта лік вельмі пацяшаючы, толькі 
на жаль перавага школаў расейскіх і брак бе- 
ларускіх падручнікаў і кніжак да чытаньня. 

СЯЎБІТ: 1968, Травень-Чэрвень, М? 63, Вяліка- 
Літоўскі (Беларускі) двумесячнік, Нью Ёрк. 
Апошні арт. а. Я. Тарасэвіча: Так ясна і воб- 


Для цікавасьці і навукі 


«НОВАЕ Ў АТЭІСТАЎ...» 


Лектар гаварыў аб посьпехах астраномаў і фі- 
зыркаў, аб тайніцах далёкіх зорак і мікрасьвету 
(найменшых частках). Слухалі ўважна. А пась- 
ля лекцыі пажылая жанчына ў захапленьні 
ўсклікнула: «Дык вось як хітра ўсё ўладжана. 
А кажуць яшчэ -- Бога няма!»... (З атэістычна- 
га часапісу «Навука і Рэлігія», Ме 3, 1968, бач. 
61). 


УВАГА РЭДАКЦЫІ: Тут цікава, што адваж- 
ная жанчына сказала глыбокую праўду і што 
самі атэісты гэта надрукавалі бяз ніякага ка- 
мантара! 


ГОМЭР І САКРАТ 


Найвялікшы паэт і найглыбейшы мудрэц ня 
ўмелі ні чытаць, ні пісаць! Гэта кажуць аб Го- 
мэру і Сакрату: затое Гомэр умеў дыктаваць 
свае паэзіі, а Сакрат умеў высказываць свае 
думкі, якія пасьля запісвалі ягоныя вучні, 


САКРАТ 


Пытаў адзін Сакрата, якую выбраць жонку. А 
ён сказаў: «Шукай такой, аб якой ніхто нічога 
не гаворыць -- ні добрага, ні благога!» 

Іншы пытаў, ці варта жаніцца? 

Яму сказаў Сакрат: «Як хочаш, бо ўсёроўна 
пасьля будзеш шкадаваць!». 

ж 
Пыталіся вучні ў Сакрата, чаму ён -- такі 


мудры, а ўзяў жонку (Ксантыпу) -- самую най- 
большую злосьніцу? 


разна даказвае аўтар існаваньне Бога, што чы- 
таецца зь вялікай прыемнасьцяй! І кожны ска- 
жа, што трэба, каб гэты аўтар пісаў уласна про- 
зай, што яму ўдаецца. - 

ЛІТВА: Навуковы Часапіс, Ліпень-Сьнежань, 
1967, Ме 2. Бачын 280. -- Гэтая гістарычная пра- 
ца мае вялікую вартасьць: дае масу падрабяз- 
насьцяў і робіць выснавы, якіх не спатыкалі 
мы ў чужаземных аўтараў. У гэтым нумары 
апрацаваны пэрыяд часу дынастыі Ягельлёнаў. 
Трэба выразіць удзячнасьць аўтару за такую 
мазольную і карысную нацыянальную працу. 


Сакрат адказаў: «Невялікая мудрасьць жыць 
з добраю жонкаю, але вось з такою...» 


ЖАН ЛЯФОНТЭН 


Слаўны байкапісец Ляфонтэн аднойчы пры 
працы сядзеў і горка плакаў. Надыйшла жон- 
ка і пытаецца, якая прычына? -- А муж па- 
казвае ёй разьдзел новай повесьці, у якой жа- 
лосна было напісана аб няшчасных дваіх мала- 
дых, што аніяк не маглі ўладзіць жанімства! 

Тады жонка таксама разжалілася і пачала 
плакаць, а пасьля кажа: «Дык чаму ты іх не 
пажэніш?» 

«Не магу! казаў Ляфонтэн, бо пішу толькі 
яшчэ І-ы том повесьці, а што-ж буду пісаць у 
П-ім таме?» («Цікаві Бувальшчыны», Грыг. Гры- 
гор'еў). 


анна анна ааа аа анн арна 





ПОШУКІ 


1) Протоіерэй Пятро ПАРОМЕНСКІ шукае 
свайго сына Дзімітрыя ПАРОМЕНСКАГА нар. 
ў 1924 г. ў в. Некасецк Мядзельскага р-ну Мен- 
скае вобл., які меў-бы быць у 1948 г. у Марсэі 
ў «Францыі. Просіцца пісаць на адрас рэдакцыі. 

2) Жонка і дачка Сьвятлана шукаюць свайго 
мужа і бацьку Ўладзіміра САМКОВІЧА, сы- 
на Юліяна, народж. ў Нясьвіжу. У 1949 годзе 
прабываў ён у Вялікай Брытаніі, пасьля меў 
выехаць у Цэйлён. -- Весткі слаць на адрас 
«БОЖЫМ ШЛЯХАМ». 

Нэкралёск 


ПАМЁР ГЕНЕРАЛ ФРАНЦІШАК КУШАЛЬ, НЯЎТОМНЫ БАРАЦЬБІТ 
ЗА НЕЗАЛЕЖНУЮ БЕЛАРУСЬ 


25 траўня 1968 адышоў у вечнасьць у гор. Ро- 
чэстэр, у Злуч. Штатах Амэрыкі, генерал Фран- 
цішак Кушаль. Пакінуў у вялікім смутку жонку 
Натальлю, ведамую слаўную паэтку, пад прозь- 
вішчам Арсеньнева і сына Ўладзіміра. 





Францішак Кушаль нарадзіўся ў вёсцы Пер- 
шаі, Валожынскага павету 16 лютага 1895. На- 
родную школу скончыў у Івянцы. У часе пер- 
шае сусьветнае вайны студыюе ў афіцэрскай 
школе. 

Пасьля ўстанаўленьня Беларускай Незалеж- 
най Рэспублікі 25 Сакавіка 1918, афіцэр Кушаль 
належыць да Беларускай Вайсковай Камісіі, І 
ад таго часу ён не пакідае змагацца, як жаўнер 
і як грамадзкі дзеяч, за незалежную Беларусь. 

Калі Беларусь разьдзялілі яе суседзі, г. зв. 
рыскім дагаворам, Кушаль знайшоўся ў Заход- 
няй яе частцы пад Польшчай. Не зважаючы на 
выдатныя вайсковыя здольносьці і на высокую 
эдукацыю, Фр. Кушаль -- дзеля сваей нацы- 
янальнай прыналежнасьці -- цэлы час астаец- 
ца ў польскім войску паручнікам. 

Пасьля выбуху польска-нямецкай вайны Ку- 
шаль трапляе з іншымі польскімі жаўнерамі і 
ахвіцэрамі, у маскоўскую турму, дзе на Лубян- 


цы трымаюць яго разам з ген. Андрэсам. Было 
гэта ў 1940-4411. 


З Масквы перад самым пачаткам бальшавіц- 
ка-нямецкай вайны НКВД адаслала Кушаля ў 
Валожын, каб мясцовая тайная паліцыя разгле- 
дзіла яго справу. Аднак неспадзяваны ўдар нем- 
цаў на бальшавікоў разладзіў далейшыя зьдзе- 
лкі савецкае паціцыі і Кушаль стаўся вольным. 

Праз цэлы час нямецка-бальшавіцкай вай- 
ны працуе ён у грамадзкай і ваеннай дзелянках. 
Калі толькі прышла магчымасьць, Кушаль па- 
чаў арганізаваць беларускае войска, шыкаваць 
афіцэрскія кадры. 

Уздым нацыянальнага адраджэньня і ахвяр- 
насьць Кушаля даходзілі да гераізму. Пры ня- 
звычайна цяжкіх абставінах утварылася 50-ты- 
сячная беларуская армія. 


У 1945 ў Баварыі беларуская армія на чале 
з ген. Кушалям здала аружжа амэрыканцам. 


Наступаюць цяжкія гады «дэпісаўскай» вала- 
кіты. Калі аднак у лягерах у Нямеччыне настае 
час, што можна ня толькі жыць, але і праца- 
ваць для свайго народу, Кушаль разам з жон- 
каю-паэткаю стаіць у першых радох. 

У 1950 ў чэрвені пераяжджаюць Кушалі ў 
Злуч. ІЦтаты Амэрыкі, Зямля Вашынгтона, з 
сваім нябывалым росквітам і багацьцем, ахвяра- 
вала нова-прыбыўшым свабоду, але не зрабіла 
іх вольнымі ад клопатаў і бедаў. Асабліва цяж- 
ка там ўладзіцца людзям старэйшым інтэліген- 
там. 

Сям'я Кушаляў перш асела ў Брукліне. Як 
муж таксама і жонка былі змушаныя прый- 
маць цяжкія і нярэдка ўніжаючыя варункі 
працы, каб толькі зарабіць на жыцьцё і каб пад- 
трымаць сваім грошам беларускія арганізацыі. 

З Брукліну перабраліся Кушалі ў Нью Ёрк- 
Мангэтан, а адтуль год таму назад у горад Ро- 
чэстэр, дзе і памёр генерал, прыняўшы сьвятыя 
тайны Каталіцкае Царквы. 

Францішак Кушаль паходзіў з сям'і, у якой 
трывала традыцыя прасьледу за рэлігію. Дзед 
генэрала за абарону каталіцкага касьцёла быў 
сасланы царскай уладай ў Сібір і звольнілі яго 
толькі падчас рэвалюцыі 1905. 

Хто бачыў памёршага генерала, мог заўва- 
жыць на ягоным твары заўсёдную павагу, чэс- 
насьць; адначасова на грудзях яго красаваўся 
бел-чырвона-белы нацыянальны сьцяжок дый 
іконка Божае Маці. Гэтую іконку, бачна з брон- 
зы, у бізантыйскім стылі, трымаў з сабой гене- 


абба 

рал як годную пашаны рэліквію. Яе калісьці вы- 
араў на полі ягоны прадзед. 

Якая дзіўна прыгожая сімволіка! -- Сын бе- 
ларускай зямлі, пахаваны ў няведамым яму пе- 
рад тэтым Рочэстэр, забраў з сабой знайдзеную 
яго прадзедам іконку Божае Маці. 

зе 


Паховіны генерала адбыліся скромна, 
достойна, як ён на гэта заслужыў. 

Раніцай пры ўваходзе ў касьцёл сьв. Марга- 
рэты цела памёршага ўрачыста спаткалі ката- 
ліцкія сьвятары на чале з Біскупам Ч. Сіпові- 
чам, Апост. Візытатарам Беларусаў. Прыбыла 
жонка генерала з сынам і ўнукамі, прадстаўнікі 
розных беларускіх арганізацыяў, што прыбылі 
спэцыяльна ў Рочэстэр. 

Калі труна, накрытая бел-чырвона-белым 
сьцягам, была прынесена бліжэй да аўтара, адзін 
з сьвятароў гэтага касьцёла адправіў сьвятую 
Літургію, падчас якой Біскуп Ч. Сіповіч слухаў 
споведзі вернікаў. Пасьля Эвангельля тойжа 
сьвятар сказаў глыбокае зьместам казаньне. 

Пасьля Літургіі абрад г. зв. абсалюцыі пра- 
вёў Бп. Сіповіч у асысьце двух сьвятароў, ён-жа 
адвёў на могілкі, дзе адбыліся паховіны. Усе 
малітвы чыталіся ў беларускай мове. 

Ля труны пачэсна трымалі прадстаўнікі бе- 
лар. арганізацыяў сьцягі беларускія і амэры- 
канскі. Прамаўлялі Бп. Сіповіч, сп. А. Шуке- 
лайць ад імя Рады БНР, сп. Ул. Курыла ад імя 
БАЗА і беларускіх вэтэранаў і сп. Русак. 


але 


Песьняй «Сьпі пад курганам» была законча- 
на сумная ўрачыстасьць на могілках. 

Прыгожы сьцяг, першы беларускай вайско- 
вай арганізацыі ў Злуч. Штатах, быў перада- 
дзены жонцы памёршага. 

Пасьля адбыўся традыцыйны абед-хаўтуры: 
прамаўлялі Бп. Ч. Сіповіч і сп-ня Раіса Жук- 
Грышкевіч ад імя беларускіх арганізацыяў у 
Канадзе. 

БА 

Хто знаў генерала Фр. Кушаля, на вестку аб 
яго сьмерці цяжка засумуе, а і не адзін горка 
заплача так, як блізу ўсе мы плакалі на ма- 
гільніку ля яго труны. 

Адышоў ад нас вялікі патрыёт, няўтомны ба- 
радзбіт за нашую волю і долю, Чалавек вялікае 
душы і культуры, які ўмеў цешыцца з асягнень- 
няў у беларускім жыцьці, які ня лічыўся зь 
ніякімі ахвярамі дзеля Бацькаўшчыны. Быў ён 
такжа шчырым хрысьціянінам і глыбока веру- 
чым. Жадаў еднасьці свайму народу на рэлігій- 
най ніве. Ён добра ўмеў аддзяліць людзкія сла- 
басьці ад запраўднай справы. Быў вельмі ды- 
скрэтны, таму аб слабасьцях прамоўчваў, а са- 
мую справу заўсёды бараніў. Ён блізу да апош- 
няй хвіліны не раставаўся з кніжкай, з родным 
друкаваным словам. 

Такім годным і заслужаным людзям -- чэ- 
сьць на заўсёды! 


Др. Ч. Д. 


пуцці Ццц Ццц ЦА 


МАЯ 


Я веру у Імя Адзінага Бога, 
У Сына Яго і у Духа Сьвятога -- 


у Тройцы Сьвятой. 


А БОЖАЕ ІМЯ сьвяціцца адвеку - 


Стварыцеля сьвету, зямлі й чалавека, 
Расьліны і кажнай істоты жывой. 


Я веру, што кажны з памёршых устане, -- 
На Суд Божы прыдзе: 
Хто будзе гатовы, 


Той сьмела ў Аблічча Ягонае гляне, 
А грэшныя долу пагінуць галовы, 


Мінецца і роскаш і шчасьце зямное, 

Што скарбы-багацьце дарэмна збіралі. 
Для меншых і слабых -- у Імя Сьвятое -- 
Ні хлеба, ні кубка вады не падалі. - 

З сабой-жа тудэю ня возьмуць нічога... 


ВЕРА 


Бог скажа нягодным: «Ідзіце ў бяздоньне! 
Ня ведаю вас, вы -- скупыя няверы -- 
Ні стада маё, вы служылі мамоне; 

А ў небе для вас зачыніліся дзьверы». 


І безьліч анёлаў сьвяценькіх там стане: 
Судзіны із золата будуць у іх: 

Малітвы і сьлёзы ў іх будуць сабраны -- 
Нявінна прыгнечаных -- верных усіжт. 


Хто Імя Сьвятога ня зрокся ніколі, 
З братамі остаткі ў нядолі дзяліў: 
У карцар занкнёны, ці ў горы, ў 
Малітву сьвятую там ціга тварыў. 


няволі, - 


Хрыстос скажа верным: «Ка Мне прыступіце! 
Прыйму ў Валадарства святое Айца, -- 

У шчасьце сьвятых -- у сям'ю увайдзіце, -- 
Там радасьці верных ня будзе канца...» 


Н. Н-скі 


а. ЯЯ 

ПАВАЖНЫЯ ЖАРТЫ 


«МАЛІТВА ЛЕНІНА» 


Увага Рэдакцыі: Усяго пісьма прысланага ў 
Рэдакцыю мы зьмясьціць не маглі, але даём тут 
вынятак, як цікавы жарт: 


«Малітва Леніна» 


«... Магільшчык Расеі Абмурзай Ленін пака- 
заў народам усяго сьвету, што і ён сам моліц- 
ца Богу. На карце Расеі напісаў пачатковыя лі- 
тары сваёй малітвы: «Б.С.С.Р.» Што азначае: 
«Божа, Спасі Савецкую Расею!» Гэта можа зра- 
зумець кожны чалавек, які ўмее чытаць...» 


МЕНСК І МАСКВА 


ФАБІЯН: -- У Празе Чэскай Дубчэк сказаў, 
што чэхі і славакі дальш не дадуцца, каб Ма- 
сква вадзіла іх за нос! 

КАССІЯН: -- А гэта для нае ня так цікава: 
нам важней, якія адносіны будуць між Менс- 
кам і Масквой? 

Ф.: -- О, ў Менску таксама! Беларускія пра- 
вадыры адказаліся ад такога хамства, каб Ма- 
сква вадзіла іх за нос: «Досыць, кажуць, гэ- 
тага было ў 50-ці гадах рэвалюцыі!» 

К.: -- Ну-ну, вось дык цікава! Як-жа гэта? 
Ф.: -- А так! Цяпер тактыка зьмянілася на 
лепшае: найперш іх ласкава заклікаюць у Ма- 
скву. А ў Крамлі беларускіх дэлегатаў далікат- 
на і пасьпешна разьдзяваюць да астатка і ачы- 
шчаюць ім кяшэні. А тады, усклаўшы вожыка- 
вы рукавіцы, старанна мыюць ім галовы, наці- 

раюць вушы і сьціскаюць за бакі. А ўканцы, 
адвітаўшы іх па расейску, як мілых братоў, спу- 
скаюць са сходаў праз галоўныя дзьверы, вет- 
ліва памагаючы каленам. 
К.: -- О, гэта-ж усё ладзіцца па таварыску! 
Ф.: -- Так-так! І нашыя правадыры з радась- 
цяй лятуць дамоў, як ашалеўшы... 


АПЭРАЦЫЯ СЭРЦАЎ І «ТРОЙКА» 


У Маскве разважалі, што рабіць? Вось Амэ- 
рыка і Англія практыкуюць замену сэрцаў, а 
савецкія лекары і не прабуюць: стыдна! 

Засядае «Высокая Тройка»: 

Брэжнёў: -- Я ўжо загадаў нашым лекарам, 
каб распрацавалі новую сыстэму, і яны кажуць, 
што ў іх усё прыгатавана: могуць масава замя- 
няць сэрцы і зара перагоняць Амэрыку. 

Касыгін: -- Вельмі пахвальна! Бо ў нас тэ- 
тулькі марнуецца сэрцаў: на дарогах, у фабры- 
ках, у капальнях. 

Падгорны: -- А я маю высокую ідэю -- за- 
мяняць сэрцы шкодным украінцам і беларусам 
на чыстыя расейскія, на атэа-камуністаў.., 

Брэжнёў: -- Дзякую! Гэта магчыма: яны на- 
ват і ведаць ня будуць, -- ложным у шпіталь, 
даём на сон, трынім нашае сэрца і выпускаем 
новага чалавека, які будзе любіць Расею і Сав. 
Саюз. 

Усе: -- Брава, брава! 

Пачалі абыймацца і цалавацца дый запілі но- 
вы праект аздараўленьня Савецкага Саюзу. 

ЗВАРОТ ДА ПАВАЖАНЫХ ЧЫТАЧОЎ 


Вінцук Адважны. 


ДРУЖБА І СЛУЖБА, (Байка). 


Жыў раз мядзьведзь з ваўкож у пары -- Мядзьведзь яму: «Як мыш зьясі, 
(Вада з агнём у самавары): Хвастом тым смачна закусі!» 
Дзень цэлы ў лесе палявалі, 
А ўвечар балявалі. ж 
Мядзьвець, зьвяром адважным быўшы, Рэдактар з Чытачом працуе ў пары: 
Найперш лася задзёр, злавіўшы: (Атонь з вадой у самавары). - 
Ну, елі мяса, кроў пілі, -- 3. с ; 
Шчасьлівыя былі! А ёсьць Чытач, што -- (ані зблізюу) - 


За сто гадоў аддасьць падпіску! 


Мядзьведзь казаў: «Ваўчок, ці чуеш, га? 


Твая чарга»! 


УВАГА! 
ж 4 з 
Рэдактар ахвярце гэтую байку мілым Чыта- 
І воўк быў сьмелы -- не малыш! -- чом, якія дасюль яшчэ ке аддалі (ані хвосьці- 
Упаляваў на вечар... мыш. -- ка!) падпіскі... Я. Г. 
Ба 
А, як мядзьведзь яго тут лае, 
Воўк кажа: «Мышка, хоць худая, Хто чытае, а не плаціць, 
Хоць невялічкі ейны рост, -- Сябе гэтым не збагаціць, -- 
Затое -- доўгі хвост !... Толькі дарма гонар траціць! . 

